

KONKLUŻJONIJIET TAL-AVUKAT ĠENERALI

BOT

ippreżentati fil-31 ta' Marzu 2009¹

1. Is-suġġett ta' din il-kawża huwa appell ippreżentat minn Der Grüne Punkt — Duales System Deutschland GmbH (iktar 'il quddiem "DSD") kontra sentenza tal-Qorti tal-Prim'Instanza tal-Komunitajiet Ewropej tal-24 ta' Mejju 2007, Duales System Deutschland vs Il-Kummissjoni². Din il-kawża kienet tirrigwarda abbuż ta' pożizzjoni dominanti fil-qasam tal-irkupru tal-iskart tal-imballaġġi.

2. Skont digriet Ġermaniż, il-manifatturi u d-distributuri ta' imballaġġi għandhom l-obbligu li jiġbru u jirkupruw l-imballaġġi li huma jpoġġu fis-suq Ġermaniż³. L-appellanti hija impriza li toffri lil dawn il-manifatturi u distributuri ta' imballaġġi tal-bejgħ servizzi ta' ġbir, ta' għażla u ta' rkupru tal-imballaġġi tagħhom. Għal dan il-għan, dawn tal-aħħar għandhom ipoġġu fuq l-imballaġġi tagħhom il-logo Der Grüne Punkt. Inkambju għal dan, il-manifatturi u d-distributuri għandhom iħallsu dritt lil DSD li jkopri l-ispejjeż tal-ġbir, tal-għażla u tal-irkupru tal-imballaġġi mwettqa minn DSD, kif ukoll l-ispejjeż amministrattivi relatati.

3. Kienet din is-sistema stabbilita minn DSD li tat lok għad-Deċiżjoni tal-Kummissjoni 2001/463/KE, tal-20 ta' April 2001, dwar proċedura ta' applikazzjoni tal-Artikolu 82 tat-Trattat KE⁴.

4. Il-kwistjoni ċentrali f'dan l-appell tirrigwarda l-punt jekk l-appellanti tistax tinvoka l-logo Der Grüne Punkt biex tiġġustifika l-fatt li l-manifatturi u d-distributuri għandhom iħallsu dritt għall-imballaġġi kollha li fuqhom jitwāħhal dan il-logo, minkejja li parti minn dawn l-imballaġġi ma jingabru mis-sistema tal-appellanti, iżda minn sistema kompetitriċi.

5. Barra minn hekk, permezz ta' dan l-appell, il-Qorti tal-Gustizzja għandha tiddeċiedi dwar il-konsegwenzi tan-nuqqas ta' rispettt, mill-Qorti tal-Prim'Instanza, tal-obbligu li deċiżjoni tinghata fi żmien raġonevoli. L-appellanti hija tal-fehma, fil-fatt, li din il-proċedura li damet madwar hames snin u disa' xhur marret kontra dan il-prinċipju.

1 — Lingwa oriġinali: il-Franċiż.

2 — T-151/01, Gabra p. II-1607, iktar 'il quddiem is-"sentenza appellata".

3 — L-irkupru tal-iskart mhuwiex sinonimu għal riċiklaġġ. Ir-riċiklaġġ huwa proċess ta' trattament tal-iskart li jippermetti li jergħu jiġu introdotti, fiċ-ċiklu ta' produzzjoni ta' prodott, materjali li minnhom ikun kompost. L-irkupru ta' skart jikkonsisti fl-użu tal-iskart bhala materja prima.

4 — Każ COMP D3/34493 — DSD (ĠU L 166, p. 1, iktar 'il quddiem id-"deċiżjoni kkontestata").

6. F'dawn il-konkluzjonijiet, ser nispjega, fl-ewwel lok, ir-raġunijiet għalfejn inqis li l-appell għandu jiġi miċhud.

tiegħu, jkun inkompatibbli mas-suq komuni u jkun proibit.

7. Sussegwentement ser nindika li, fil-kuntest ta' din il-kawża fejn it-tul eċċessiv taż-żmien ma kellu ebda konsegwenza fuq in-natura tad-deċiżjoni mogħtija fuq il-mertu mill-Qorti tal-Prim'Istanza, jien tal-opinjoni li l-miżura l-iktar xierqa sabiex tagħmel tajjeb għannuqqas ta' rispett tad-dritt li kull persuna għandha li tingħata deċiżjoni fi żmien raġonevoli mhijiex dik li tiġi annullata d-deċiżjoni kkontestata, iżda dik li lill-appellanti jiġi rrikonoxxut d-dritt li tiftaħ kawża għad-danni abbażi tat-tieni paragrafu tal-Artikolu 288 KE.

Eżempji ta' abbuż bħal dan huma:

- a) l-impożizzjoni diretta jew indiretta ta' prezzijiet iġusti ta' l-akkwist jew tal-bejgħ, jew kondizzjonijiet oħra iġusti ta' kummerċ;

I — Il-kuntest ġuridiku

[...]"

A — *Id-dritt Komunitarju*

8. L-Artikolu 82 KE jgħid dan li ġej:

9. Fil-każ ta' ksur tal-ewwel paragrafu tal-Artikolu 82 KE u tal-Artikolu 82(a), il-Kummissjoni tal-Komunitajiet Ewropej tista', skont l-Artikolu 3(1) tar-Regolament tal-Kunsill Nru 17, tas-6 ta' Frar 1962⁵, "titlob [l]ill-imprizi jew assoċjazzjonijiet ta' imprizi konċernati li jtemmu dan il-ksur".

"Safejn il-kummerċ bejn l-Istati Membri jista' jiġi milqut, kull abbuż minn impriza waħda jew iktar minn posizzjoni dominanti fi hdan is-suq komuni, jew fi hdan parti sostanzjali

⁵ — L-ewwel Regolament li jimplementa l-Artikoli [81] u [82] tat-Trattat (ĠU Edizzjoni Speċjali bil-Malti, Kapitolu 8, Vol. 1, p. 3).

B — *Il-legiżlazzjoni Ġermaniża: id-digriet dwar il-prevenzjoni tal-produzzjoni tal-iskart tal-imballaġġi*

10. Fit-12 ta' Ġunju 1991 ġie adottat id-Digriet Legiżlattiv dwar il-prevenzjoni tal-produzzjoni ta' skart mill-imballaġġi (Verordnung über die Vermeidung von Verpackung-sabfällen)⁶, li l-verżjoni riveduta tiegħu — applikabbli għal din il-kawża — daħlet fis-sehħ fit-28 ta' Awwissu 1998 (iktar "il quddiem id-*"Digriet dwar l-imballaġġi"*). Dan id-digriet għandu l-iskop li jipprevjeni jew inaqqas l-effetti fuq l-ambjent tal-iskart tal-imballaġġi u jobbliga, għal dan il-għan, lill-manifatturi u lid-distributuri biex jiġbru lura u jirkupraw l-imballaġġi tal-bejgħ użati.

11. Skont l-Artikolu 3(1) tal-imsemmi digriet, l-imballaġġi tal-bejgħ huma dawk li, fil-punti tal-bejgħ, jintużaw għall-ippakkjar ta' oġġett iddestinat għall-konsumatur finali. Dawn jinkludu wkoll l-imballaġġi u l-kontenituri u l-ghodda tal-ikel u l-kċina li jintremew wara li jintużaw fil-ħwienet, fir-ristoranti u minn provvisti ta' servizzi oħra sabiex jippermettu jew jiffacilitaw il-kunsinna tal-prodotti lill-konsumatur finali.

12. Il-manifattur huwa ddefinit fl-Artikolu 3(7) tad-Digriet dwar l-imballaġġi bħala kull persuna li timmanifattura imballaġġi, materjali ta' imballaġġ jew prodotti li jippermettu l-manifattura diretta tal-imballaġġi, kif ukoll

kull persuna li timporta imballaġġi fit-territorju Ġermaniż. Fir-rigward tad-distributur, l-Artikolu 3(8) tal-imsemmi digriet jistabbilixxi li dan huwa kull persuna li tpoġġi fis-suq imballaġġi, materjali ta' imballaġġ jew prodotti li jippermettu l-manifattura diretta tal-imballaġġi jew inkella merkanzija imballati, fi kwalunkwe livell tas-sistema ta' distribuzzjoni. Fl-aħħar, il-konsumatur finali hu ddefinit fl-Artikolu 3(10) tal-istess digriet bħala kull persuna li ma terġax tbiegħ il-merkanzija mill-ġdid taht il-forma li ġiet mogħtija lilu.

13. Sabiex jissodisfaw l-obbligu tagħhom ta' ġbir u rkupru tal-imballaġġi tal-bejgħ, il-manifatturi u d-distributuri għandhom, skont l-Artikolu 6(1) u (2) tad-Digriet dwar l-imballaġġi, jiġbru mingħajr ħlas l-imballaġġi użati mill-konsumaturi finali, fil-punt tal-bejgħ jew fil-vicinanza immedjata tiegħu, u jiehdhom għall-irkupru. Din is-sistema tissejjaħ "sistema individwali". Fil-kuntest ta' din is-sistema, id-distributur għandu, skont it-tielet sentenza tal-Artikolu 6(1) tal-imsemmi digriet, jgħarraf lill-konsumatur finali dwar il-possibiltà li l-imballaġġ jingħata lura permezz ta' tabelli li jistgħu jintgħarfu u jinqraw b'mod ċar.

14. Skont l-ewwel sentenza tal-Artikolu 6(3) tad-Digriet dwar l-imballaġġi, l-manifatturi u d-distributuri jistgħu jagħzlu wkoll li jippartecipaw f'sistema li tiżgura ġbir regolari, fiż-żona kollha tal-kummerċ tad-distributur, tal-imballaġġi tal-bejgħ mingħand il-konsumatur finali jew qrib ir-residenza tiegħu, sabiex jittiehdu għall-irkupru. Din is-sistema tissej-

6 — BGBl. 1991 I, p. 1234.

jaħ “sistema kollettiva”. Skont it-tieni sentenza tal-punt 2 tat-Titolu 4 tal-Anness I tal-Artikolu 6 tal-imsemmi digriet, il-manifatturi u d-distributori għandhom juru l-partecipazzjoni tagħhom f’sistema kollettiva permezz ta’ tikkettar jew mezz ieħor adatt. Huma jistgħu jsemmu din il-partecipazzjoni fuq l-imballaġġi jew jużaw mezz oħrajn, bħal pereżempju, informazzjoni għall-klijenti fil-post tal-bejgħ jew avviż miżjud mal-imballaġġ. Meta l-manifatturi u d-distributori jagħzlu li jippartecipaw f’sistema kollettiva, huma jkunu eżenti mill-obbligu ta’ għbir u rkupru għall-imballaġġi kollha koperti minn din is-sistema.

15. Skont il-hdax-il sentenza tal-Artikolu 6 (3) tad-Digriet dwar l-imballaġġi, is-sistemi kollettivi għandhom ikunu awtorizzati mill-awtoritajiet kompetenti tal-Länder inkwistjoni. Biex ikunu awtorizzati, dawn is-sistemi għandhom, b’mod partikolari, ikollhom rata ta’ koperatura li ta’ mill-inqas testendi għat-territorju ta’ Land, iwettqu għbir regolari qrib ir-residenzi tal-konsumaturi u jkunu ffirmaw ftehim mal-assocjazzjonijiet lokali inkarigati mill-amministrazzjoni tal-iskart. Kull impriża li tissodisfa dawn il-kundizzjonijiet f’Land tista’ torganizza sistema kollettiva awtorizzata f’dak il-Land.

16. Sabiex jissodisfaw bis-shiħ l-obbligu tagħhom li jiġbru u jirkupraw l-imballaġġi tal-bejgħ użati, il-manifatturi u d-distributori, irrispettivament mis-sistema li huma jagħzlu, għandhom jirrispettaw ir-rati ta’ rkupru ddefiniti fl-Anness I tal-Artikolu 6 tad-Digriet dwar l-imballaġġi u li jvarjaw skont il-materjal li minnu jkun magħmul l-imballaġġ. Il-prova

li dawn ir-rati ġew rispettati għandha tingħata, fil-każ tas-sistema individwali, permezz ta’ ċertifikati mahruġa minn esperti indipendenti u, fil-każ tas-sistema kollettiva, permezz tal-provvista ta’ data verifikabbli dwar il-kwantitajiet ta’ imballaġġi miġbura u rkuprati.

17. Barra minn hekk, id-disa’ sentenza tal-Artikolu 6(1) tad-Digriet dwar l-imballaġġi tindika li, jekk distributtur ma jissodisfax l-obbligu tiegħu ta’ għbir u rkupru permezz ta’ sistema individwali, huwa għandu jagħmel dan permezz ta’ sistema kollettiva.

C — Is-sistema kollettiva ta’ DSD, il-kuntratt għall-użu tal-logo u l-kuntratt ta’ servizzi

18. DSD hija kumpannija li topera, sa mill-1991, sistema kollettiva għat-territorju Germaniż kollu (iktar ’il quddiem is-“sistema DSD”). F’dan ir-rigward, DSD ġiet approvata, fl-1993, mill-awtoritajiet kompetenti tal-Länder kollha.

19. Ir-relazzjonijiet bejn DSD u l-manifatturi u d-distributori li jaderixxu mas-sistema

tagħha huma rregolati permezz ta' kuntratt standard dwar l-użu tal-logo Der Grüne Punkt (iktar 'il quddiem il-“kuntratt dwar l-użu tal-logo”). Skont l-Artikolu 1(1) ta' dan il-kuntratt, l-impriza aderenti hija awtorizzata, bi hlas, li tpoġġi l-logo Der Grüne Punkt fuq l-imballaġġi tal-bejgħ inklużi fis-sistema DSD.

20. DSD tassigura, f'isem l-imprizi li jaderixxu mas-sistema tagħha, il-ġbir, l-ghażla u l-irkupru tal-imballaġġi tal-bejgħ użati li huma jiddeċiedu li għandhom jipparteċipaw fis-sistema DSD, biex b'hekk teħlishom mill-obbligu tagħhom ta' ġbir u rkupru tal-imsemmija imballaġġi. Għal dan il-ghan, l-imprizi aderenti huma obbligati li jinnotifikaw it-tipi ta' imballaġġ li huma jixtiequ jarmu permezz tas-sistema DSD u li jwajhlu l-logo Der Grüne Punkt fuq kull imballaġġ ta' dan it-tip li huma intizi għal konsum intern fil-Ġermanja.

21. Il-manifatturi u d-distributuri li jużaw il-logo Der Grüne Punkt iħallsu dritt lil DSD għall-imballaġġi kollha li fuqhom ikun hemm dan il-logo u li huma jpoġġu fiċ-ċirkulazzjoni fit-territorju Germaniż. L-ammont ta' din id-dritt huwa kkalkulat fuq il-baži ta' żewġ tipi ta' elementi, jiġifieri, minn naħa waħda, il-piż tal-imballaġġ u t-tip ta' materjal użat u, min-naħa l-oħra, il-volum jew l-erja tal-imballaġġ. Id-drittijiet huma intizi esklużivament biex ikopru l-ispejjeż tal-ġbir, tal-ghażla u tal-irkupru, kif ukoll l-ispejjeż amministrattivi relatati.

22. Il-logo Der Grüne Punkt ġie rreġistrat bħala trade mark fl-1991, mill-uffiċċju Ġermaniż tal-privattivi u t-trade marks, f'isem DSD. Għall-użu ta' din it-trade mark barra mill-Ġermanja, b'mod partikolari fl-Istati Membri l-oħrajn tal-Komunità Ewropea, DSD tat id-drittijiet tal-użu, fil-forma ta' liċenzja ġenerali, li ProEurope (Packaging Recovery Organisation Europe SPRL), li l-uffiċċju rreġistrat tagħha jinsab fi Brussell (il-Belġju).

23. Fil-kuntest tas-sistema DSD, l-imballaġġi bil-logo Der Grüne Punkt jistgħu jintremew jew f'kaxxi taż-żibel speċjali u ddifferenzjati skont jekk ikunux tal-metall, plastik jew materjali komposti, jew inkella f'kontenituri installati qrib id-djar (b'mod partikolari għall-karti u l-ħġieġ), filwaqt li l-iskart li jifdal irid jintrema fil-kaxxi taż-żibel tas-sistema pubblika tar-rimi tal-iskart.

24. DSD la tiġbor u lanqas ma tirkupra hija stess l-imballaġġi użati, iżda tagħti b'subappalt dawn is-servizzi lil imprizi lokali. Ir-relazzjonijiet bejn DSD u dawn l-imprizi huma rregolati b'kuntratt standard (iktar 'il quddiem il-“kuntratt ta' servizzi”). DSD iffirmat dan il-kuntratt ma' iktar minn 500 impriza.

25. Il-kuntratt ta' servizzi kien is-sugġett tad-Deċiżjoni tal-Kummissjoni 2001/837/KE tas-17 ta' Settembru 2001, fi proċedura miftuħa abbażi tal-Artikolu 81 tat-Trattat KE u tal-Artikolu 53 tal-Ftehim ŻEE⁷. B'sentenza tal-Qorti tal-Prim'Istanza tal-24 ta' Mejju 2007, *Duales System Deutschland vs Il-Kummissjoni* (T-289/01, Ġabra p. II-1691), ir-rikors ta' DSD għall-annullament ta' din id-deċiżjoni għe miċħud.

28. Wara l-pubblikazzjoni fil-*Ġurnal Uffiċjali tal-Komunitajiet Ewropej*, tat-23 ta' Lulju 1997 (ĠU C 100, p. 4) tal-komunikazzjoni li saret b'mod konformi mal-Artikolu 19(3) tar-Regolament Nru 17, fejn il-Kummissjoni ħabbret l-intenzjoni tagħha li tiddikjara li kienet favur il-ftehim innotifikati, hija rċeviet osservazzjonijiet minn terzi kkonċernati fir-rigward, b'mod partikolari, ta' diversi aspetti tal-applikazzjoni tal-kuntratt dwar l-użu tal-logo. B'mod partikolari, dawn it-terzi interesati ddenunzjaw allegata distorsjoni tal-kompetizzjoni li tirriżulta mill-ħlas ta' dritt doppju fil-każ ta' parteċipazzjoni fis-sistema DSD u f'dik ta' fornitur ta' servizzi iehor.

II — Il-kuntest fattwali

26. Il-fatti, kif jirriżultaw mis-sentenza appellata, jistgħu jiġu sintesizzati skont kif ġej.

29. Fil-15 ta' Ottubru 1998, DSD ipprezentat lill-Kummissjoni serje ta' impenji bil-ghan li jiġi evitat li l-manifatturi u d-distributuri ta' imballaġġi li jaderixxu mas-sistema DSD jkollhom iħallsu dritt doppju fil-każ li huma jkunu jipparteċipaw f'sistema kollettiva oħra li topera fuq livell reġjonali.

27. Fit-2 ta' Settembru 1992, DSD innotifikat lill-Kummissjoni, minbarra l-istatuti tagħha, ċertu numru ta' ftehim, fosthom il-kuntratt dwar l-użu tal-logo u l-kuntratt ta' servizzi, bil-ghan li tikseb ċertifikazzjoni negattiva jew, fin-nuqqas ta' dan, deċiżjoni ta' eżenzjoni.

30. L-impenn kien dan li ġej⁸:

"Jekk sistemi oħra barra s-[sistema DSD], li joperaw fuq skala reġjonali, jiġu stabbiliti u jiġu ufficialment approvati mill-oghla awtoritajiet tal-Land skont l-Artikolu 6(3) tad-Digriet dwar l-imballaġġi, [DSD] hija disposta li tapplika l-kuntratt għall-użu tal-logo b'tali

7 — Kazijiet COMP/34493 — DSD, COMP/37366 — Hofmann + DSD, COMP/37299 — Edelhoff + DSD, COMP/37291 — Rethmann + DSD, COMP/37288 — ARGE u hames impriżi oħra + DSD, COMP/37287 — AWG u hames impriżi oħra + DSD, COMP/37526 — Feldhaus + DSD, COMP/37254 — Nehlsen + DSD, COMP/37252 — Schönmakers + DSD, COMP/37250 — Altvater + DSD, COMP/37246 — DASS + DSD, COMP/37245 — Scheele + DSD, COMP/37244 — SAK + DSD, COMP/37243 — Fischer + DSD, COMP/37242 — Trienekens + DSD, COMP/37267 — Interseroh + DSD (ĠU L 319, p. 1).

8 — Ara l-punti 4, 58 u 59 tad-deċiżjoni kkontestata.

mod li dawk li jaderixxu jkollhom il-possibbiltà li jipparteċipaw għal wieħed minn dawn is-sistemi għal parti mill-imballaġġi tagħhom. Għaldaqstant, [DSD] ma tirċievi l-ebda dritt bis-saħħa tal-kuntratt għall-użu tal-logo għall-imballaġġi miġbura minn dawn is-sistemi, bil-kundizzjoni li dan it-tieni tip ta' ġbir ikollu jiġi vverifikat permezz ta' provi. It-tieni kundizzjoni imposta għall-eżenzjoni tad-drittijiet dovuti fuq l-imballaġġi li għandhom fuqhom il-logo [Der Grüne Punkt] hi li ma jkun hemm l-ebda ksur kontra l-protezzjoni tat-trade mark [Der Grüne Punkt]."

impenji supplimentari. Wieħed minnhom kien jirrigwarda l-każ fejn il-manifatturi u d-distributuri ta' imballaġġi jagħzlu sistema individwali għal parti mill-imballaġġi tagħhom u jaderixxu mas-sistema DSD għall-parti li jifdal. F'dan il-każ, DSD tintrabat li ma timponix id-dritt abbażi tal-kuntratt dwar l-użu tal-logo għall-parti tal-imballaġġi miġbura mis-sistema individwali, kemm-il darba jingħatawliha provi dwar dan it-tieni tip ta' ġbir. Dawn il-provi għandhom jingħataw b'mod konformi mar-rekwiżiti msemmija fil-punt 1 tat-Titolu 2 tal-Anness I tal-Artikolu 6 tad-Digriet dwar l-imballaġġi. Fl-ittra tagħha tat-13 ta' Marzu 2000, DSD indikat ukoll li ma kienx jidhrilha li huwa meħtieġ li jiġu mmodifikati s-serje ta' impenji pprezentati fil-15 ta' Ottubru 1998⁹.

31. Fit-3 ta' Novembru 1999, il-Kummissjoni kkunsidrat li s-serje ta' impenji pprezentati minn DSD fil-15 ta' Ottubru 1998 kellhom jinkludu wkoll is-sistemi individwali użati għar-rimi ta' parti mill-imballaġġi u mhux ikunu limitati biss għas-sistemi kollettivi.

32. Fil-15 ta' Novembru 1999, ċerti manifatturi ta' imballaġġi bagħtu lment lill-Kummissjoni. Huma argumentaw li l-kuntratt dwar l-użu tal-logo kien jostakola l-istabbiliment ta' sistema individwali ta' ġbir tal-imballaġġi. Huma kkunsidraw li l-użu tal-logo, mingħajr it-tweqqif effettiv ta' servizz ta' rimi tal-iskart minn DSD, kien jikkostitwixxi abbuż ta' pożizzjoni dominanti min-naħa ta' DSD.

34. Fit-3 ta' Awwissu 2000, il-Kummissjoni bagħtet dikjarazzjoni tal-oġġezzjonijiet lil DSD, li din tal-aħhar irrispondiet b'ittra tad-9 ta' Ottubru 2000.

35. Fl-20 ta' April 2001, il-Kummissjoni adottat id-deċizzjoni kkontestata.

33. Permezz ta' ittra tat-13 ta' Marzu 2000, DSD ipprezentat lill-Kummissjoni żewġ

9 — Ara l-punti 7, 60 u 61 tad-deċizzjoni kkontestata.

III — Id-deċiżjoni kkontestata

36. Il-premessi li fuqhom il-Kummissjoni tibbaża r-raġunament tagħha huma, minn naħa waħda, il-possibbiltà li manifattur jew distributtur ta' imballaġġi jikkombina sistemi differenti bil-ghan li jissodisfa l-obbligi tiegħu taht id-Digriet dwar l-imballaġġi¹⁰ u, min-naħa l-oħra, iċ-ċirkustanza, mhux ikkontestata minn DSD, li din tal-aħħar tinsab f'pożizzjoni dominanti. Fil-fatt, fil-mument tal-adozzjoni tad-deċiżjoni kkontestata, DSD kienet l-unika impriza li toffri sistema kollettiva għat-territorju Ġermaniż kollu u s-sistema DSD kienet tiġbor madwar 70 % tal-imballaġġi tal-bejgħ fil-Ġermanja.

37. Wara dan, il-Kummissjoni taqşam l-evalwazzjoni ġuridika tagħha f'żewġ partijiet, l-ewwel parti ddedikata għal analiżi tal-aġir ta' DSD fid-dawl tal-Artikolu 82 KE u t-tieni għal eżami tal-miżuri li jippermettu lill-Kummissjoni, abbażi tal-Artikolu 3(1) tar-Regolament Nru 17, li temm l-abbuż ikkontestatat.

38. Skont id-deċiżjoni kkontestata, l-abbuż ta' pożizzjoni dominanti huwa kkaratterizzat mill-fatt li d-dritt miġbur minn DSD mingħand il-manifatturi u d-distributuri ta'

imballaġġi li jaderixxu mas-sistema DSD mhux ikkundizzjonat mill-użu effettiv tas-sistema, iżda jiġi kkalkulat fuq il-bażi tan-numru ta' imballaġġi li jużaw il-logo Der Grüne Punkt li dawn il-manifatturi u distributuri jikkumerċjalizzaw fil-Ġermanja, kemm jekk l-imballaġġi jkunu rkuprati minn DSD u kemm jekk le. Il-manifatturi u d-distributuri li jaderixxu mas-sistema DSD huma obbligati, skont il-kuntratt dwar l-użu tal-logo, li jpoġġu dan il-logo fuq kull imballaġġ innotifikat lil DSD u intiz għal konsum fil-Ġermanja.

39. Il-Kummissjoni b'hekk tirrileva li, fir-realtà, DSD torbot id-dritt unikament mat-twaħħil tal-logo Der Grüne Punkt fuq l-imballaġġi, indipendentement mill-fatt jekk l-imballaġġi mmarkati b'dan il-mod effettivament jingabrux jew le mis-sistema DSD, filwaqt li fil-kuntratt dwar l-użu tal-logo huwa stipulat li d-dritt iservi biss biex ikopri l-ispejjeż marbuta mal-ġbir, l-għażla u l-irkupru tal-imballaġġi użati, kif ukoll l-ispejjeż amministrattivi relatati.

40. Il-Kummissjoni tispjega l-pożizzjoni tagħha permezz ta' tliet każijiet ipotetiċi, deskritti fid-deċiżjoni kkontestata.

41. L-ewwel każ ipotetiku huwa dak fejn manifattur jew distributtur ta' imballaġġi jiddeċiedi li jaderixxi mas-sistema DSD u ma' sistema kollettiva oħra. B'hekk, pereżempju, impriza tista' tkun tixtieq li tuża

10 — Ara l-premessa 20 tad-deċiżjoni kkontestata. Ara wkoll il-komunikazzjoni tal-Gvern Ġermaniż lill-Kummissjoni tal-24 ta' Mejju 2000 (Anness K 21 tar-rikors promotur). Il-Gvern Ġermaniż indika, b'mod partikolari, li "eliminatur individwali jista' madankollu jikkombina l-ġbir 'fil-viċinanzi tal-hwienet' u ġbir fil-viċinanzi tal-konsumatur finali billi jippartecipa f'sistema doppja abbażi tal-Artikolu 6(3), tad-[digriet] dwar l-imballaġġi għal parti biss tal-imballaġġi li jkun qiegħed fis-suq".

s-servizzi ta' kompetitrici ta' DSD biss għat-territorju ta' Land partikolari, peress li tkun toffri prezżijiet iktar vantaġġużi, filwaqt li żżomm is-servizzi ta' DSD għall-kumplement tat-territorju federali fejn din tal-aħħar biss tkun attiva. F'din l-ipoteżi, il-kuntratt konkluż ma' DSD madankollu jimponilha li tħallas dritt lil DSD, inkwantu l-imballaġġi mpogġija fis-suq fil-Land inkwistjoni jkunu jużaw il-logo Der Grüne Punkt.

42. It-tieni każ ipotetiku jikkonċerna l-każ fejn impriza tiddeċiedi li tikkombina sistema individwali mas-sistema DSD bħal, pereżempju, fil-kuntest tal-operat ta' stabbilimenti tal-fast food. Effettivament, f'dawn it-tip ta' hwienet tal-ikel, spiss ikun propost lill-konsumatur li jew jikkonsma l-prodott fil-post jew inkella li jieħdu bħala take-away, u konsegwentement jieħu anke l-imballaġġi. F'dan il-każ, wiehed jista' jifhem li d-distributtur, fil-kuntest ta' sistema individwali, jiġbor l-imballaġġi użati li l-konsumatur ikun halla fil-post, fil-punt tal-bejgħ jew fil-vicinanza immedjata (pereżempju f'kaxxi taż-żibel speċjali li jkunu jinsabu fuq barra). Filwaqt li għall-imballaġġi li l-konsumatur jieħu 'il barra, u li b'hekk jintremew 'il bogħod mill-punt tal-bejgħ, id-distributtur jirrikorri għas-sistema DSD.

43. Fit-tielet każ ipotetiku, manifattur jew distributtur ta' imballaġġi pjoġġi dawn tal-aħħar fis-suq Ġermaniż, iżda wkoll fis-suq ta' Stati Membri oħra. Għall-imballaġġi ddistribwiti fit-territorju ta' Stati Membri oħra, il-manifattur jew id-distributtur jaderixxi ma' sistema kollettiva li tuża l-logo Der Grüne Punkt. Dan jista' jkun il-każ, pereżempju, għall-imballaġġi mpogġija fis-suq tal-Lussem-

burgu u li, skont ir-rieda tal-impriza li tpoġġi dawn l-imballaġġi f'dak is-suq, jingabru mis-sistema Valorlux. Madankollu, għal diversi raġunijiet, din l-istess impriza ma tkunx tixtieq taderixxi mas-sistema DSD għall-għbir u l-irkupru tal-imsemmija imballaġġi mpogġija fit-territorju Ġermaniż. Nistgħu nimmaginaw li l-imsemmija impriza tipproduci flieken tal-plastika li hija tidistribwixxi fuq territorju tal-Lussemburgu u f'Land, fit-territorju Ġermaniż. Hija taderixxi, fil-Lussemburgu, mas-sistema Valorlux u, fil-Land Ġermaniż, hija tistabbilixxi, pereżempju, sistema individwali ta' għbir u rkupru.

44. F'dawn it-tliet każijiet ipotetici, l-aġir ta' DSD huwa, skont il-Kummissjoni, evidentement abuziv, inkwantu jimponi prezżijiet inġusti fuq l-imprizi aderenti u jostakola d-dhul ta' kompetituri fis-suq Ġermaniż inkwistjoni.

45. Effettivament, f'kull wiehed mill-każijiet deskritti, il-manifattur jew id-distributtur ta' imballaġġi huwa affaċċjat bl-istess problema, jiġifieri li għall-istess tip ta' imballaġġi mpogġija fis-suq Ġermaniż, huwa kostrett iħallas żewġ drittijiet, minkejja li jipparteċipa fis-sistema DSD biss fit-territorju ta' Stat Membru ieħor u ma jipparteċipax f'dik is-sistema jew jipparteċipa biss parzjalment għall-imballaġġi tiegħu fit-territorju Germa-

niz. Il-manifattur jew id-distributur effettivament huwa kostrett li juża l-logo Der Grüne Punkt fuq l-imballaġġi kollha u b'hekk irid iħallas id-dritt għal kull logo li jitwahħal fuq l-imballaġġi.

46. L-immarkar selettiv previst, iżda mwarrab mill-Kummissjoni f'tali ipotezi, ikun jeħtieġ li l-logo Der Grüne Punkt jintuża biss fuq l-imballaġġi miġbura mis-sistema DSD u b'hekk il-manifattur jew id-distributur ikun obbligat li jadotta żewġ linji ta' produzzjoni differenti għall-istess imballaġġ, li wahda minnhom tkun rizervata għall-imballaġġi mmarkati bil-logo Der Grüne Punkt. Skont il-Kummissjoni, dan iwassal għal spejjeż żejda sinjifikattivi għall-manifattur jew id-distributur ta' dawn l-imballaġġi.

47. Il-Kummissjoni tkompli l-analiżi tagħha billi tikkunsidra li jekk il-logo jitwahħal fuq l-imballaġġi kollha, u mbagħad jitgħatta fuq dawk destinati għal supermarkits fil-viċinanza jew hwienet kbar self-service, li jużaw sistemi individwali jew sistema kollettiva kompetitriċi, bil-għan li jiġu distinti minn dawk miġbura mis-sistema DSD, dan iwassal għal spiża organizzattiva addizzjonali għall-manifattur jew id-distributur.

48. Bl-istess mod, skont il-Kummissjoni, peress li l-aġir tal-konsumatur mhijiex prevedibbli u dan tal-aħhar jista' jiddeċiedi li jew jarmi l-imballaġġ fil-punt tal-bejgħ jew li jarmih f'kontenitur, id-destinazzjoni ta'

imballaġġ ma tistax tiġi ddeterminata minn qabel. Għalhekk, flixxun tal-plastik li fuqu jkun hemm il-logo Der Grüne Punkt jista' jsib ruhu f'kontenitur li ma jkunx jappartjeni lil DSD. Il-manifattur jew id-distributur ma jkollux il-mezzi loġistiċi u materjali biex isegwi l-vjaġġ tal-iskart u li jassigura li jintrema fil-post it-tajeb.

49. Abbażi ta' dan il-Kummissjoni kkonkludiet li l-fatt li d-dritt jintrabat mat-twahħil tal-logo Der Grüne Punkt fuq l-imballaġġi jobbliga lill-imprizi li jkunu sugġetti għas-sistema DSD biss għal parti mill-imballaġġi tagħhom jew li jkollhom linji ta' produzzjoni u ċirkwiti ta' distribuzzjoni distinti, bi spiża addizzjonali, jew inkella li jhallsu dritt għal servizz li DSD ma tipprovdix. DSD b'hekk timponi kundizzjonijiet ta' kummerċ inġusti.

50. Finalment, skont il-Kummissjoni, in-natura stess tal-mekkanizmu tas-sistema implimentata minn DSD jista' biss jiskoraġġixxi lill-imprizi sugġetti għas-sistema DSD milli jaħdmu mal-imprizi kompetituri, minhabba l-ispejjeż żejda li huma jkollhom awtomatikament iħallsu. Dan b'hekk jikkostitwixxi ostaklu għad-dhul ta' imprizi kompetituri fis-suq inkwistjoni. Fil-fatt, dawn l-imprizi, jekk jiddeċiedu li jużaw is-sistema DSD u sistema oħra tar-rimi tal-imballaġġi, ikollhom iħallsu, għall-parti tal-imballaġġi fdata lil kompetitriċi ta' DSD, żewġ drittijiet, jiġifieri dik ta' DSD għall-użu tal-logo u dik tal-kompetitriċi għall-ġbir, l-għażla u l-irkupru effettiv ta' dawn l-imballaġġi.

51. Fid-dawl ta' dawn l-elementi kollha, il-Kummissjoni kkonkludiet li DSD abbużat mill-pożizzjoni dominanti tagħha fis-sens tal-Artikolu 82 KE, kemm fil-konfront tal-klijenti tagħha kif ukoll fil-konfront tal-kompetituri.

52. Il-Kummissjoni tkompli billi tindika, fil-premessi 136 sa 153 tad-deċiżjoni kkontestata, li l-konstatazzjoni ta' abbuż mhijiex ikkonfutata min-neċessità li jiġi ppreżervat il-karattru distintiv tal-logo Der Grüne Punkt. Hija tiddikjara, fil-premessa 145 tal-imsem-mija deċiżjoni, li l-funzjoni essenzjali ta' dan il-logo hija sodisfatta jekk dan jindika lill-konsumatur li huwa għandu l-possibbiltà li jarmi l-imballaġġ permezz ta' DSD.

53. Wara din l-analiżi, il-Kummissjoni adottat id-deċiżjoni kkontestata segwenti:

“Artikolu 1

a) ma jirrikorrux għas-servizz tal-assunzjoni tal-obbligu tar-rimi tal-iskart stabbilit fl-Artikolu 2 tal-kuntratt għall-użu tal-logo hlief għal parti mill-imballaġġi jew li ma jirrikorrux għalih, iżda jpoġġu fis-suq fil-Ġermanja imballaġġ standardizzati, li huwa kkummerċjalizzat ukoll fi Stati Membri oħra taż-Żona Ekonomika Ewropea u li għalihom dawn jaderixxu ma' sistema ta' għbir li tuża l-logo [DGP], u

b) jipprovaw li, fir-rigward tal-kwantità tal-imballaġġi, totali jew parzjali, li għalihom dawn ma jirrikorrux għas-servizz tal-assunzjoni tal-obbligu tar-rimi tal-iskart, dawn jissodisfaw l-obbligi tal-għbir imposti fuqhom mid-Digriet Legiżlattiv fuq l-imballaġġi permezz ta' sistemi kollettivi kompetituri jew ta' sistemi individwali.

[...]”

L-imġiba ta' [DSD] li tikkonsisti fir-rekwiżit [...] tal-hlas tad-drittijiet għall-imballaġġi tal-bejgħ kollha kkummerċjalizzati fil-Ġermanja bil-logo [Der Grüne Punkt] mhijiex kompatibbli mas-suq komuni meta l-imprizi suġġetti bis-saħħa tad-Digriet dwar l-imballaġġi:

54. Wara li kkonstatat l-eżistenza ta' abbuż, id-deċiżjoni kkontestata tiddetermina, skont l-Artikolu 3(1) tar-Regolament Nru 17, il-mod kif DSD għandha ttejjem dan il-ksur.

Il-miżura prinċipali fost dawn hija ddefinita fil-Artikolu 3 tal-imsemmija deċiżjoni:

“DSD hija marbuta li tintrabat mal-firmatarji kollha tal-kuntratt għall-użu tal-logo sabiex ma tirċevix hlas fuq il-kwantitajiet ta’ imballaġġi ta’ bejgħ bil-logo [DGP] ikkummerċjalizzati fil-Ġermanja, li għalihom ma sarx l-użu tas-servizz tal-assunzjoni tal-obbligu tar-rimi tal-iskart skont l-Artikolu 2 tal-imsemmi kuntratt għall-użu tal-logo u li għalihom l-obbligi imposti mid-digriet fuq l-imballaġġi huma sodisfatti b’mod ieħor. [...]”

IV — Ir-rikors quddiem il-Qorti tal-Prim’Istanza u s-sentenza appellata

55. DSD, b’att ippreżentat fir-Registru tal-Qorti tal-Prim’Istanza fil-5 ta’ Lulju 2001, ressqet rikors għall-annullament tad-deċiżjoni kkontestata.

56. DSD ressqet ukoll talba għas-sospensjoni tal-eżekuzzjoni tad-deċiżjoni kkontestata. Permezz ta’ digriet tal-15 ta’ Novembru 2001, Duales System Deutschland vs Il-Kummissjoni (T-151/01 R, Ġabra p. II-3295), il-president tal-Qorti tal-Prim’Istanza ċaħad din it-talba.

57. Permezz ta’ digriet tal-5 ta’ Novembru 2001, il-Qorti tal-Prim’Istanza aċċettat l-interventi ta’ Vfw AG (iktar ‘il quddiem “Vfw”), Landbell AG für Rückhol-Systeme (iktar ‘il quddiem “Landbell”) u BellandVision GmbH (iktar ‘il quddiem “BellandVision”) insostenn tal-Kummissjoni.

58. Il-proċedura bil-miktub inqas ingħalqet fid-9 ta’ Settembru 2002.

59. Fid-19 ta’ Ġunju 2006, il-Qorti tal-Prim’Istanza ddeċidiet li tiftaħ il-proċedura orali u, fil-kuntest ta’ miżuri ta’ organizzazzjoni tal-proċedura, għamlet serje ta’ mistoqsijiet lill-partijiet. Dawn instemgħu fis-seduta tal-11 u t-12 ta’ Lulju 2006.

60. Permezz tas-sentenza appellata, il-Qorti tal-Prim’Istanza ċaħdet ir-rikors tal-appellanti.

61. Din tal-aħħar invokat, essenzjalment, tliet motivi bbażati, l-ewwel nett, fuq ksur tal-Artikolu 82 KE, it-tieni nett, fuq ksur tal-Artikolu 3(1) tar-Regolament Nru 17 u tal-prinċipju ta’ proporzjonalità u, it-tielet nett, fuq ksur tal-Artikolu 86(2) KE.

62. Il-Qorti tal-Prim'Istanza ħadhet l-ewwel motiv b'hala infondat.

63. Permezz tal-ewwel motiv taghha, l-appellanti argumentat, essenzjalment, li għall-kuntrarju ta' dak li jista' jidher mid-deċiżjoni kkontestata, liċenzja obbligatorja tat-trade mark taghha Der Grüne Punkt bl-ebda mod ma kienet obbligatorja sabiex il-manifattur jew id-distributtur ta' imballaġġi jkun jista' jipparteċipa f'sistema kompetitriċi. B'hekk, DSD sostniet li kien possibbli li jsir immarkar selettiv tal-imballaġġi, li jippermetti li jkunu biss l-imballaġġi bil-logo Der Grüne Punkt li jintremew fl-installazzjonijiet tas-sistema DSD.

64. L-appellanti kienet ukoll tal-fehma li d-dispożizzjonijiet inkwistjoni tal-kuntratt dwar l-użu tal-logo kienu neċessarji sabiex jiġi ggarantit it-tweġġiq tal-oġġettivi tad-Digriet dwar l-imballaġġi, li jiġu ppreżervati d-diversi funzjonijiet tat-trade mark Der Grüne Punkt u sabiex is-sistema DSD tkun tista' taħdem sew.

65. Wara li indikat, fil-punt 139 tas-sentenza appellata, li kien possibbli għal manifattur jew għal distributtur ta' imballaġġi li, fl-istess hin, jagħmel użu minn sistema individwali u minn sistema kollettiva sabiex jikkonforma ruħu mar-rati ta' rkupru, il-Qorti tal-Prim'Istanza esponiet, fil-punti 142 sa 163 tas-sentenza appellata, ir-raġunijiet għaliex DSD kienet qed tabbuża mill-pożizzjoni dominanti taghha. Hija b'hekk iddeċidiet li s-soluzzjoni ta'

mmarkar selettiv ma kinitx imposta mid-Digriet dwar l-imballaġġi u ma kinitx tippermetti li jintemm l-abbuż ikkonstatat fid-deċiżjoni kkontestata. Hija sussegwentement indikat, fil-punt 150 tas-sentenza appellata, li l-esklużività invokata mill-appellanti ma kinitx imposta fl-imsemmi digriet fil-każ ta' użu ta' sistemi mħallta, u ppreċiżat li l-logo Der Grüne Punkt ma għandux l-importanza li tagħtih l-appellanti.

66. Il-Qorti tal-Prim'Istanza, barra minn hekk, fil-punt 156 tas-sentenza appellata ddeċidiet li "[i]l-fatt li l-logo Der Grüne Punkt u l-indikazzjoni ta' "metodu xieraq" li jindika lil sistema kollettiva oħra [...] ikunu jidhru fuq l-istess imballaġġ, fil-każ ta' użu kongunt ta' żewġ sistemi kollettivi, u l-fatt li fuq l-istess imballaġġ jidhru l-logo Der Grüne Punkt u l-indikazzjoni ta' possibbiltà ta' restituzzjoni fil-ħanut, fil-każ ta' użu kongunt tas-sistema DSD u ta' sistema individwali, ma jiksirx il-funzjoni essenzjali tat-trade mark ta' DSD".

67. Il-Qorti tal-Prim'Istanza kkonkludiet, fil-punt 164 tas-sentenza appellata, li "la l-liġi tat-trade marks u lanqas in-neċessitajiet meħtieġa għat-thaddim tas-sistema DSD ma jawtorizzaw [lill-appellanti] li teżiġi minghand l-imprizi li [jagħmlu] użu mis-sistema taghha l-ħlas tad-drittijiet għall-imballaġġi kollha kkommerċjalizzati fil-Ġermanja bil-logo Der Grüne Punkt, meta dawn l-imprizi jipprovaw li huma ma [jagħmlux] użu mis-sistema DSD għal parti minn dawn l-imballaġġi jew l-imballaġġi kollha".

68. Permezz tat-tieni motiv tagħha, l-appellanti sostniet li l-miżuri meħuda mill-Kummissjoni fid-deċiżjoni kkontestata ma kinux jissodisfaw ir-rekwiżiti stabbiliti fl-Artikolu 3 tar-Regolament Nru 17.

69. Hija kkunsidrat, b'mod partikolari, li l-immarkar selettiv tal-imballaġġi skont is-sistema użata kienet iktar adatta mill-obbligu impost fid-deċiżjoni kkontestata. L-appellanti sostniet ukoll li l-Artikoli 3 u 4(2) tad-deċiżjoni kkontestata kienu sproporzjonati, peress li jobligawha li tagħti lil terzi liċenzja għall-użu tat-trade mark Der Grüne Punkt. Barra minn hekk, hija argumentat li d-deċiżjoni kkontestata kienet timponilha li ma tirċevix dritt għas-sempliċi użu ta' dan il-logo, meta kien ipprovat li l-obbligi li jirriżultaw mid-Digriet dwar l-imballaġġi kienu rrispettati b'metodu ieħor.

70. Il-Qorti tal-Prim'Istanza ɔaħdet dan il-motiv. Hija ddeċidiet, fil-punt 173 tas-sentenza appellata, li "il-fatt li fit-teorija jista' jkun possibbli li l-logo jitwahhal b'mod selettiv fuq l-imballaġġi, ma jistax ikollu l-konsegwenza li jwassal għall-annullament tal-miżuri [meħuda fil-kuntest tad-deċiżjoni kkontestata], peress li għall-manifatturi u d-distributuri ta' imballaġġi din is-soluzzjoni tiswa iktar [u hija iktar diffiċli] sabiex tithaddem mill-miżuri stabbiliti fl-Artikoli 3 sa 5 ta' [din id-deċiżjoni], liema miżuri huma intiżi biss sabiex jillimitaw il-ħlas tas-servizz propost minn DSD għas-servizz effettivament ipprovdut mis-sistema tagħha".

71. Il-Qorti tal-Prim'Istanza indikat ukoll, fil-punt 181 tas-sentenza appellata, li l-obbligi li jinsabu fid-deċiżjoni kkontestata ma kellhomx l-għan li jimponu liċenzja fuq DSD mingħajr restrizzjoni fiż-żmien għall-użu tat-trade mark Der Grüne Punkt, iżda biss li jobligaw lil DSD li ma tirċevix il-ħlas ta' drittijiet fuq l-imballaġġi kollha li għandhom fuqhom il-logo Der Grüne Punkt meta jiġi pprovat li l-imballaġġi kollha jew parti minnhom biss ingabru u ġew irkuprati permezz ta' sistema oħra.

72. B'risposta għall-argument tal-appellanti li jipprovi li hija setgħet tirċievi dritt adegwat għas-sempliċi użu tat-trade mark, il-Qorti tal-Prim'Istanza indikat, fil-punt 196 tas-sentenza appellata, li d-deċiżjoni kkontestata għandha tiġi interpretata fis-sens li ma teskludix il-possibbiltà għal DSD li tirċievi l-ħlas ta' drittijiet adegwati għall-użu biss tat-trade mark fil-każ meta jiġi pprovat li l-imballaġġ li għandu fuqu l-logo Der Grüne Punkt ġie miġbur u rkuprat minn sistema oħra.

73. Permezz tat-tielet motiv tagħha, l-appellanti argumentat li ksur tal-Artikolu 82 KE kien eskluż, peress li hija kienet responsabbli għal servizz ta' interess ekonomiku ġenerali fis-sens tal-Artikolu 86(2) KE, jiġifieri l-amministrazzjoni tal-iskart għal għanijiet ambjentali.

74. Il-Qorti tal-Prim'Istanza indikat, fil-punt 208 tas-sentenza appellata, li anki jekk jitqies

li l-appellanti hija responsabbli għal servizz bħal dan, xorta jibqa' l-fatt li ma għiex ipprovat li hemm ir-riskju li din il-funzjoni titqiegħed fid-dubju minhabba d-deċiżjoni kkontestata. Il-Qorti tal-Prim'Istanza qalet ukoll, fil-punt 211 tas-sentenza appellata, li peress li DSD ma invokatx il-benefiċċju tal-Artikolu 86(2) KE fil-kuntest tal-proċedura amministrattiva, il-Kummissjoni ma tistax tiġi kkritikata talli ma mmotivatx id-deċiżjoni tagħha fuq dan il-punt.

75. Għaldaqstant, il-Qorti tal-Prim'Istanza kkonkludiet, fil-punt 213 tas-sentenza appellata, li r-rikors għandu jiġi miċhud fit-totalità tiegħu.

V — Il-proċedura quddiem il-Qorti tal-Ġustizzja u t-talbiet tal-partijiet

76. Skont l-Artikolu 56 tal-Istatut tal-Qorti tal-Ġustizzja, DSD, b'att ipprezentat fir-Registru tal-Qorti tal-Ġustizzja fit-8 ta' Awwissu 2007, ressqet appell kontra s-sentenza appellata.

77. B'att ipprezentat fir-Registru tal-Qorti tal-Ġustizzja fis-16 ta' Novembru 2007, Interseroh Dienstleistungs GmbH (iktar 'il quddiem "Interseroh"), li sa mis-sena 2006 topera sistema kollettiva għat-territorju Ġermaniż kollu, talbet biex tintervjeni insostenn tat-talbiet tal-Kummissjoni. Permezz ta' digriet tal-21 ta' Frar 2008, il-president tal-Qorti tal-Ġustizzja laqa' dan l-intervent.

78. DSD titlob li l-Qorti tal-Ġustizzja joghġobha:

— tannulla s-sentenza appellata;

— tannulla d-deċiżjoni kkontestata;

— sussidjarjament, tirrinviija l-kawża quddiem il-Qorti tal-Prim'Istanza sabiex tiġi deċiża skont is-sentenza tal-Qorti tal-Ġustizzja, u

— f'kull każ tikkundanna lill-Kummissjoni għall-ispejjeż.

79. Il-Kummissjoni, VfW, Landbell, Belland-Vision u Interseroh jitolbu li l-Qorti tal-Ġustizzja joghġobha:

— tiċhad l-appell, u

— tikkundanna lil DSD għall-ispejjeż.

84. DSD tikkunsidra, permezz tat-tielet aggravju tagħha, li l-Qorti tal-Prim'Istanza, meta kkonstatat li t-trade mark Der Grüne Punkt ma tistax tibbenefika mill-esklużività invokata, kisret l-obbligu tagħha ta' motivazzjoni u żnaturat id-Digriet dwar l-imballaġġi.

VI — L-aggravji tal-appell u l-analizi ġuridika

80. F'dan l-istadju għandhom jiġu analizzati l-aggravji tal-appell fid-dawl ta' dawn l-osservazzjonijiet.

81. L-appellanti tinvoka tmien aggravji insostenn tal-appell tagħha.

82. Permezz tal-ewwel aggravju tagħha, l-appellanti ssostni li l-Qorti tal-Prim'Istanza kisret l-obbligu tagħha ta' motivazzjoni billi għamlet konstatazzjonijiet kontradittorji rigward l-abbuż li bih hija akkużata.

83. Permezz tat-tieni aggravju tagħha, DSD hija tal-fehma li l-Qorti tal-Prim'Istanza żnaturat il-kuntratt dwar l-użu tal-logo meta kkunsidrat li, skont dak il-kuntratt, l-appellanti tagħti liċenzja għall-użu tat-trade mark Der Grüne Punkt għall-imballaġġi miġbura minn sistemi kompetituri.

85. Permezz tar-raba' aggravju tagħha, l-appellanti tinvoka ksur tad-dritt Komunitarju tat-trade marks.

86. Permezz tal-hames aggravju tagħha, DSD targumenta li l-Qorti tal-Prim'Istanza kisret l-Artikolu 82 KE, minn naha wahda, meta kkunsidrat b'mod mhux suffiċjentement immotivat u kontra fl-atti tal-proċess, li l-appellanti abbużat mill-pożizzjoni dominanti tagħha meta tat liċenzja għall-użu tat-trade mark Der Grüne Punkt għall-imballaġġi li ma jingabrux mis-sistema tagħha u, minnaha l-oħra, billi ma rrispettatx il-kundizzjonijiet neċessarji għall-ghoti ta' liċenzja obbligatorja.

87. Permezz tas-sitt aggravju tagħha, l-appellanti hija tal-fehma li l-Qorti tal-Prim'Istanza kisret l-Artikolu 3 tar-Regolament Nru 17 u l-prinċipju ta' proporzjonalità meta obbligatha tagħti liċenzja għall-imprizi li l-imballaġġi tagħhom ma jingabrux mis-sistema tagħha, u meta ċaħhditha mid-dritt li titwaha nota ta' spjegazzjoni fuq l-imballaġġi li jużaw il-logo Der Grüne Punkt u li ma jingabrux mis-sistema DSD.

88. DSD tinvoka, permezz tas-seba' aggravju tagħha, difett procedurali inkwantu l-Qorti tal-Prim'Istanza ssostitwiet il-motivazzjoni tagħha għal dik tal-Kummissjoni.

89. Finalment, permezz tat-tmien aggravju tagħha, l-appellanti ssostni li l-Qorti tal-Prim'Istanza kisret id-dritt tagħha li tinghata deċizzjoni fi żmien raġonevoli.

A — Fuq l-ewwel aggravju, dwar ksur tal-obbligu ta' motivazzjoni minhabba motivi kontradittorji

90. Permezz ta' dan l-ewwel aggravju, l-appellanti takkuza lill-Qorti tal-Prim'Istanza li fformulat konstatazzjonijiet kontradittorji dwar l-allegat abbuż ta' pożizzjoni dominanti u li b'hekk kisret ukoll l-obbligu tagħha ta' motivazzjoni.

1. L-argumenti tal-partijiet

91. Skont l-appellanti, il-kontradizzjoni tinsab fil-fatt li, minn naħa waħda, mill-analiżi li saret mill-Qorti tal-Prim'Istanza u, b'mod partikolari, mill-punti 48, 50, 58, 60, 119, 163 u 164 tas-sentenza appellata, jirriżulta li DSD teżigi mill-imprizi aderenti għas-

sistema DSD li jhallsu dritt għall-imballaġġi tal-bejgħ li ma jkunux ingabru minn dik is-sistema u li, min-naħa l-oħra, il-Qorti tal-Prim'Istanza kkonstatat, fil-punt 194 tas-sentenza appellata, li “ma jistax jiġi eskluż li t-trade mark Der Grüne Punkt imwahnha fuq l-imballaġġ inkwistjoni jista' jkollha valur ekonomiku bħala tali” u li, “anki jekk l-imballaġġ imsemmi effettivament ma jinghatax lis-sistema DSD u jiġi pprovat li l-ekwivalenti tiegħu f'materjal ġie miġbur [jew i]rkuprat minn sistema kompetitriċi, xorta jibqa' l-fatt li t-trade mark tħalli lill-konsumatur il-possibbiltà li jarmi dan l-imballaġġ permezz tas-sistema DSD”. B'hekk, tkompli tgħid il-Qorti tal-Prim'Istanza, “[p]ossibbiltà bħal din offerta lill-konsumatur għall-imballaġġi kollha kkummerċjalizzati bil-logo Der Grüne Punkt [...] hija kapaċi li jkollha prezz, li [...] [għandu jkun jista' jithallas] lil DSD għas-servizz ipprovdut f'dan il-każ, jiġifieri l-provvista tas-sistema tagħha”.

92. Il-Kummissjoni hija tal-fehma li dan l-aggravju mhuwiex fondat. Hija tfakkar li d-dritt huwa intiż biex ikopri l-ispejjeż li jirriżultaw mill- ġbir, l-għażla u l-irkupru, kif ukoll l-ispejjeż ta' ġestjoni. Min-naħa l-oħra, id-dritt ma jirrapprezentax hlas għall-użu tat-trade mark. Id-deċizzjoni kkontestata u s-sentenza appellata b'hekk ma jirrigwardawx il-kwistjoni ta' dritt għall-użu tat-trade mark. Hija tgħid li l-Qorti tal-Prim'Istanza għamlet, fil-punti 194 sa 196 tas-sentenza appellata, distinzjoni loġika bejn, minn naħa waħda, l-abbuż imwettaq mill-appellanti u, min-naħa l-oħra, il-possibbiltà li hija tirċievi dritt adegwat għas-sempliċi użu tat-trade mark.

93. VfW, Landbell u BellandVision huma tal-fehma, l-istess bħall- Kummissjoni, li m'hemm ebda kontradizzjoni. Huma jsostnu

li l-punt 194 tas-sentenza appellata ma għandux x'jaqsam mal-konstatazzjonijiet tal-Qorti tal-Prim'Istanza dwar l-abbuż. Dan jirrigwarda biss il-kwistjoni ta' jekk is-sempliċi twaħħil tal-logo Der Grüne Punkt fuq l-imballaġġi jistax ikollu prezz, anki meta DSD ma tipprovdi ebda servizz ta' rimi.

kkontestata jeskludu l-impożizzjoni ta' dritt għas-sempliċi użu tat-trade mark. Il-Qorti tal-Prim'Istanza spjegat, fil-punti 194 sa 196 ta' dik is-sentenza, ir-raġunijiet għalfejn DSD setgħet tirċievi dritt adegwat għas-sempliċi użu tat-trade mark, meta jkun ipprovat li l-imballaġġ bil-logo Der Grüne Punkt ikun inġabar u ġie rkuprat minn sistema oħra.

2. Evalwazzjoni

94. Fil-kuntest tal-ewwel motiv dwar il-ksur tal-Artikolu 82 KE, il-Qorti tal-Prim'Istanza eżaminat, fil-punti 86 sa 163 tas-sentenza appellata, jekk l-appellanti kinitx tabbuża mill-pożizzjoni dominanti tagħha fis-suq Germaniż inkwistjoni. Hija kkonkludiet, fil-punti 164 u 165 ta' dik is-sentenza, li “la d-Digriet [dwar] l-imballaġġi, la l-liġi tat-trade marks u lanqas in-necessitajiet meħtieġa għat-tħaddim tas-sistema DSD ma jawtorizzaw [lill-appellanti] li teziġi mingħand l-imprizi li [jagħmlu] użu mis-sistema tagħha l-hlas tad-drittijiet għall-imballaġġi kollha kkummerċjalizzati fil-Ġermanja bil-logo Der Grüne Punkt, meta dawn l-imprizi jipprovaw li huma ma [jagħmlux] użu mis-sistema DSD għal parti minn dawn l-imballaġġi jew [għal]l-imballaġġi kollha”. Il-Qorti tal-Prim'Istanza b'hekk ħadhet l-ewwel motiv.

95. Mill-punt 191 tas-sentenza appellata jirriżulta li l-Qorti tal-Prim'Istanza, fil-kuntest tat-tieni motiv ibbażat fuq ksur tal-Artikolu 3 tar-Regolament Nru 17 u fuq ksur tal-prinċipju ta' proporzjonalità, esprimiet il-pożizzjoni tagħha dwar l-argument tal-appellanti li jgħid li l-Artikoli 3 u 4 tad-deċiżjoni

96. Il-Qorti tal-Prim'Istanza b'hekk ikkonstatat, fil-punti 194 sa 196 tas-sentenza appellata, li l-logo Der Grüne Punkt jista' jkollu valur ekonomiku u li s-sempliċi twaħħil ta' dan il-logo fuq l-imballaġġ huwa “kapaċi li jkoll[u] prezz”.

97. Fil-fehma tiegħi, il-Qorti tal-Prim'Istanza ma fformulatx konstatazzjonijiet kontradittorji. Hija ddistingwiet bejn dritt li ma jkoprix l-ispejjeż relatati mal-użu effettiv tas-sistema, li huwa l-uniku punt inkwistjoni f'din il-kawża, u dritt adegwat għas-sempliċi użu tal-logo Der Grüne Punkt, li huwa ta' natura differenti, u li huwa biss possibbiltà ta' negozjar li jinsab fuq livell kompletament differenti u estranju għall-proċedura quddiem il-Qorti tal-Prim'Istanza.

98. B'hekk, fid-dawl tal-elementi preċedenti, fl-opinjoni tiegħi l-ewwel aggravju għandu jiġi miċhud bħala infondat.

B — *Fuq it-tieni aggravju, ibbażat fuq żnaturament tal-kuntratt dwar l-użu tal-logo*

99. Permezz tat-tieni aggravju tagħha, DSD takkuża lill-Qorti tal-Prim'Istanza li żnaturat il-kuntratt dwar l-użu tal-logo.

1. L-argumenti tal-partijiet

100. Insostenn ta' dan l-aggravju, l-appellanti tinvoka diversi argumenti.

101. Fl-ewwel lok, skont DSD, il-Qorti tal-Prim'Istanza kkonstatat li hija tat, permezz ta' dak il-kuntratt, liċenzja iżolata għall-użu tal-logo Der Grüne Punkt, jiġifieri liċenzja għall-immarkar tal-imballaġġi tal-bejgħ li għalihom ma tintużax is-sistema DSD. Hija b'hekk issostni li l-Qorti tal-Prim'Istanza kkommettiet żball ta' dritt billi żnaturat il-kuntratt dwar l-użu tal-logo.

102. L-appellanti takkuża lill-Qorti tal-Prim'Istanza li ma kkunsidratx l-argumenti tagħha li juru li hija ma tatx liċenzja iżolata u li l-kuntratt dwar l-użu tal-logo huwa llimitat għall-ghoti ta' dritt ta' użu tal-logo lill-impriżi aderenti sabiex DSD tassumi l-obbligi ta' gbir u rkupru li jirriżultaw mid-Digriet dwar l-imballaġġi. Konsegwentement, DSD hija

tal-fehma li jekk il-kuntratt dwar l-użu tal-logo huwa llimitat għall-ghoti ta' dritt biex il-logo jitwahaħhal fuq l-imballaġġi li b'hekk jippermetti li l-imballaġġi jingabru permezz tas-sistema ta' rimi tagħha, m'hemm diskrepanza bejn is-servizz li hija toffri u d-dritt. Għalhekk m'hemm l-ebda abbuż.

103. Fit-tieni lok, DSD issostni li l-mod kif il-Qorti tal-Prim'Istanza interpretat il-kuntratt dwar l-użu tal-logo jmur kontra l-atti tal-proċess. Effettivament, mill-korrispondenza skambjata bejn DSD u l-Kummissjoni matul il-proċedura amministrattiva jirriżulta li DSD ma tatx liċenzja iżolata, iżda li hija kienet sempliċement irrifjutat li taċċetta li l-imballaġġi ddestinati għal sistemi kompetituri jużaw il-logo Der Grüne Punkt.

104. Fit-tielet lok, l-appellanti takkuża lill-Qorti tal-Prim'Istanza li żnaturat l-elementi ta' prova li fuqhom hija bbażat ruhha u li abbażi tagħhom hija kkonstatat li l-appellanti pproponiet liċenzja iżolata. Hija ssostni li l-Qorti tal-Prim'Istanza kkommettiet żball ta' dritt, b'mod partikolari, meta kkonstatat, abbażi tas-sentenza tal-Oberlandesgericht Düsseldorf tal-11 ta' Awwissu 1998, Hetzel, u tas-sentenza tal-Bundesgerichtshof tal-15 ta' Marzu 2001, Bäko, tal-ilmenti pprezentati lill-Kummissjoni, kif ukoll fil-kuntest tat-teżi inizjalment difiża mill-appellanti, li DSD ipproponiet liċenzja iżolata.

105. L-appellanti tirreferi, fil-fatt, għall-punt 163 tas-sentenza appellata fejn il-Qorti tal-Prim'Istanza qalet li “in-neċessitajiet meħtieġa għat-thaddim tas-sistema DSD ma jistgħux jiġġustifikaw l-imġiba [tal-appellanti] kkaratterizzata fis-sentenzi [BäKo u Hertzl iċċitati iktar 'il fuq], iċċitati mill-Kummissjoni [...], id-diversi lmenti pprezentati lill-Kummissjoni [...] u r-raġunament ipprezentat inizjalment minn DSD [fir-rikors] tagħha [...], li jikkonsisti fl-eżiġenzi tal-ħlas tad-drittijiet għall-imballaġġi kollha kkummerċjalizzati fil-Ġermanja bil-logo Der Grüne Punkt, [anke jekk] tingħata prova li xi wħud minn dawn l-imballaġġi ngābru u ġew rkuprati minn *sistema kollettiva* oħra jew minn sistema individwali.”

106. Il-Kummissjoni tfakkar li, biex tikkons-tata l-abbuż, hija tibbaża ruhha unikament fuq is-sistema tad-drittijiet kif iddefinita fil-kun-tratt dwar l-użu tal-logo. Hija tippreċiża li l-isproporzjon bejn id-dritt mitlub u s-servizz effettivament imwettaq minn DSD huwa relatat mal-użu tat-trade mark biss inkwantu DSD tinqeda bil-logo Der Grüne Punkt biex teżerċita pressjoni ekonomika fuq l-imprizi li jaderixxu mas-sistema tagħha.

107. VfW, Landbell u BellandVision huma tal-fehma li dan l-aggravju huwa inammissibbli, inkwantu DSD tista' tibbaża l-appell tagħha biss fuq ksur, min-naħa tal-Qorti tal-Prim'Istanza, ta' dispożizzjonijiet ġuridici u mhux fuq evalwazzjoni allegatament żbaljata tal-fatti.

2. Evalwazzjoni

108. Jekk qed nifhem sewwa l-appellanti tikkritika lill-Qorti tal-Prim'Istanza talli ddeduċiet mill-evalwazzjoni tal-atti tal-proċess u tal-elementi ta' prova li DSD tagħti liċenzja għall-użu tal-logo Der Grüne Punkt lil imprizi aderenti għall-imballaġġi li la jingābru u lanqas ma jiġu rkuprati mis-sistema tagħha. Skont l-appellanti, il-Qorti tal-Prim'Istanza kien imissha interpretat il-kuntratt dwar l-użu tal-logo bhala kuntratt li jorbot id-dritt biss mas-servizz provdut.

109. Fil-fehma tiegħi, l-appellanti qed tinter-pretata hażin il-konstatazzjonijiet tal-Qorti tal-Prim'Istanza.

110. Effettivament, wara li semmiet l-argu-menti tal-partijiet, il-Qorti tal-Prim'Istanza fakkret, preliminarjament, fil-punt 141 tas-sentenza appellata, li “huma biss id-dispożiz-zjonijiet tal-kuntratt għall-użu tal-logo dwar id-drittijiet li huma kkwalifikati bhala abbużivi mid-deċizjoni kkontestata (jiġifieri l-Arti-kolu 4(1) u l-Artikolu 5(1) tal-kuntratt)”. Il-Qorti tal-Prim'Istanza tkompli billi tippre-ċiża li “[g]ħaldaqstant, id-deċizjoni kkontes-tata ma tikkritikax il-fatt li l-Artikolu 3(1) tal-kuntratt timponi fuq il-manifattur jew id-dis-tributor li jixtieq juża s-sistema DSD li jwāħhal il-logo Der Grüne Punkt fuq kull imballaġġ mogħti jew intiż għall-konsum intern”.

111. Fid-deskrizzjoni tal-kuntest ġuridiku, il-Qorti tal-Prim'Istanza indikat, fil-punt 17 tas-sentenza appellata, li l-ammont tad-dritt imhallas mill-imprizi aderenti mas-sistema DSD huwa ddestinat esklużivament, skont l-Artikolu 4(2) u (3) tal-kuntratt dwar l-użu tal-logo, biex ikopri l-ispejjeż tal-ġbir, tal-għażla u tal-irkupru, kif ukoll l-ispejjeż amministrativi relatati.

112. Fid-dawl ta' dak li ntqal hawn fuq, fl-opinjoni tiegħi l-Qorti tal-Prim'Istanza identifikat b'mod ċar, abbażi ta' dan il-kuntatt, l-obbligi ta' DSD kif ukoll il-hlas dovut inkambju mill-manifattur jew mid-distributtur u li tiegħu l-forma ta' dritt. L-akkuża li qed issir lil DSD tirrigwarda l-izbilanċ bejn dan id-dritt mitlub minghand l-imprizi aderenti u s-servizz effettivament mogħti, peress li anki meta ċerti imballaġġi jingabru minn sistema kompetitriċi, DSD, abbażi tal-kuntratt dwar l-użu tal-logo, xorta waħda ġġiegħelhom iħallu dritt għal dawk l-imballaġġi, dritt li, għandu jtifakkar, huwa intiż biss biex ikopri l-ispejjeż tal-ġbir, tal-għażla u tal-irkupru, kif ukoll l-ispejjeż amministrativi.

113. B'hekk, fil-fehma tiegħi l-Qorti tal-Prim'Istanza ma interpretatx il-kuntratt dwar l-użu tal-logo fis-sens li għandu l-effett li jagħti liċenzja għall-użu tal-logo Der Grüne Punkt lill-imprizi aderenti għall-imballaġġi li ma jingabrux jew ma jiġux irkuprati mis-sistema DSD.

114. Kif enfasizzat il-Kummissjoni, il-logo Der Grüne Punkt huwa relatat mal-kuntratt dwar l-użu tal-logo biss inkwantu dan il-logo għandu rwol ta' identifikazzjoni. L-appellanti stess sostniet dan quddiem il-Qorti tal-Prim'Istanza. Fil-punt 124 tas-sentenza appellata, din tal-aħħar fil-fatt fakkret l-argumenti ta' DSD li jgħidu li "[b]'hekk, it-trade mark Der Grüne Punkt tippermetti, fl-istess hin, li jiġi muri liema huma l-imballaġġi ttrasferiti lil DSD [...] u li juru lill-konsumatur dak li għandu jagħmel".

115. Għaldaqstant, fl-opinjoni tiegħi l-Qorti tal-Prim'Istanza ġustament telqet minn din il-premessa. Il-kuntratt dwar l-użu tal-logo għandu l-iskop li jippermetti lill-imprizi aderenti li jilliberaw ruħhom mill-obbligu tagħhom ta' ġbir u rkupru tal-imballaġġi. Inkambju għal dawn is-servizzi, dawn l-imprizi għandhom iħallu dritt lil DSD għall-imballaġġi kollha nnotifikati kemm jekk dawk l-imballaġġi effettivament jingabru mis-sistema DSD kif ukoll jekk le, u l-funzjoni tal-logo hi dik li jidentifika l-imballaġġi nnotifikati.

116. Konsgwentement, fl-opinjoni tiegħi t-tieni aggravju wkoll għandu jiġi miċhud bhala infondata.

C — *Fuq it-tielet aggravju, ibbażat fuq motivazzjoni insuffiċjenti u żnaturament tad-Digriet dwar l-imballaġġi minhabba l-impossibbiltà li tiġi asserita esklużività tal-logo Der Grüne Punkt*

117. Permezz tat-tielet aggravju tagħha, l-appellanti tallega li l-Qorti tal-Prim'Istanza ma mmotivatx b'mod suffiċjenti l-konstatazzjoni li t-trade mark Der Grüne Punkt ma tistax tibbenefika mill-esklużività asserita u li, permezz ta' din il-konstatazzjoni, żnaturat d-Digriet dwar l-imballaġġi u kisret d-dritt tat-trade marks.

118. Insostenn ta' dan l-aggravju, l-appellanti tinvoka diversi argumenti.

119. Permezz tal-ewwel argument tagħha, l-appellanti tgħid li l-Qorti tal-Prim'Istanza, billi kkonstatat li hija ma setgħetx tasserixxi esklużività fuq it-trade mark Der Grüne Punkt, ibbażat ruħha biss fuq l-evalwazzjoni kontradittorja tas-seduta u b'hekk ma mmotivatx b'mod suffiċjenti din il-konstatazzjoni.

120. Permezz tat-tieni argument tagħha, l-appellanti tikkunsidra li l-konstatazzjoni tal-Qorti tal-Prim'Istanza li l-manifattur jew id-distributtur ta' imballaġġi jittrasferixxi lil DSD kwantità ta' materjal tmur kontra d-dispożizzjonijiet tal-kuntratt dwar l-użu tal-logo, tad-Digriet dwar l-imballaġġi u

r-reqwiżit li jirriżulta mid-dritt tat-trade marks li jgħidu li l-imballaġġi li jaqgħu taħt is-sistema DSD għandhom ikunu identifikabbli.

121. Permezz tat-tielet, ir-raba' u l-ħames argumenti tagħha, DSD tallega li l-Qorti tal-Prim'Istanza marret kontra d-Digriet dwar l-imballaġġi billi kkonstatat, fl-ewwel lok, li fl-istess hin imballaġġ jista' jaqa' kemm taħt is-sistema DSD kif ukoll taħt sistema oħra kollettiva, fit-tieni lok, li distributtur li jkun aderixxa ma' sistema kollettiva jista', *a posteriori*, jissodisfa l-obbligi tiegħu ta' ġbir u rkupru permezz ta' sistema individwali u, fit-tielet lok, li distributtur li jissodisfa tali obbligi permezz ta' sistema individwali jista' jaderixxi, *a posteriori*, ma' sistema kollettiva.

122. Permezz tas-sitt argument tagħha, DSD issostni li l-konstatazzjoni tal-Qorti tal-Prim'Istanza, li tgħid li jista' jkun li fuq l-imballaġġi li ma jintremewx mis-sistema DSD jitwaħħal il-logo Der Grüne Punkt, iċċaħhad lil dan il-logo mill-karattru distintiv tiegħu u hija manifestament kontra l-prinċipju ta' trasparenza stabbilit fid-Digriet dwar l-imballaġġi.

123. Finalment, permezz tas-seba' argument tagħha, l-appellanti tikkunsidra li r-rifjut, mill-Qorti tal-Prim'Istanza, li taċċetta l-esklużività tal-logo Der Grüne Punkt huwa inkompatibbli mad-dritt tat-trade marks.

1. Fuq l-ewwel argument tat-tielet aggravju, li jallega motivazzjoni insuffiċjenti

a) L-argumenti tal-partijiet

124. DSD hija tal-fehma li l-konstatazzjoni li saret fil-punt 161 tas-sentenza appellata, li tgħid li t-trade mark Der Grüne Punkt ma tistax tibbenefika mill-esklużività asserita, mhijiex immotivata b'mod suffiċjenti. B'mod partikolari, l-appellanti tallega li l-Qorti tal-Prim'Istanza bbażat ruħha fuq l-evalwazzjoni kontradittorja tas-seduta, minghajr mhuwa possibbli, fuq il-baži tas-sentenza appellata jew tal-verbal tas-seduta, li jiġi ddeterminat x'kien is-suġġett ta' dik l-evalwazzjoni.

125. Il-Kummissjoni ssostni li l-evalwazzjoni tal-ġustifikazzjonijiet derivati mid-dritt tat-trade marks mhijiex essenzjalment ibbażata fuq elementi esposti matul is-seduta.

b) Evalwazzjoni

126. Naqbel mal-Kummissjoni li dan l-argument għandu jiġi miċhud bħala infondat.

127. Fil-fatt, il-Qorti tal-Prim'Istanza, fil-punt 139 tas-sentenza appellata, tindika li mill-evalwazzjoni kontradittorja li sehhet matul is-seduta tista' tislet is-segweni konstatazzjoni. “[L]i l-manifattur jew id-distributtur tal-imballaġġi ma jitransferixx lil DSD numru determinat ta' imballaġġi intizi li jitwahhal fuqhom il-logo Der Grüne Punkt, iżda pjuttost kwantità ta' materjal li dan il-manifattur jew distributtur [ser] jikkummerċjalizza fil-Ġermanja u li tiegħu huwa għandu l-intenzjoni li jafda lis-sistema DSD bil-ġbir u l-irkupru. Għaldaqstant huwa possibbli għal manifattur jew għal distributtur ta' imballaġġi li jagħmel użu minn sistemi mħallta sabiex jikkonforma ruħu mar-rati ta' rkupru stabbiliti mid-Digriet [dwar l-imballaġġi]”.

128. Abbaži ta' din il-konstatazzjoni, il-Qorti tal-Prim'Istanza eżaminat il-kritika tal-appellanti dwar l-analiżi mogħtija fid-deċiżjoni kkontestata u, b'mod partikolari, il-ġustifikazzjonijiet relatati mad-dritt tat-trade marks mressqa mill-appellanti.

129. Fil-punti 103 sa 114 tas-sentenza appellata, il-Qorti tal-Prim'Istanza identifikat l-argumenti mressqa mill-partijiet matul il-proċedura bil-miktub u li jirrigwardaw il-ġustifikazzjoni tad-dispożizzjonijiet ikkontestati tal-kuntratt dwar l-użu tal-logo mid-dritt tat-trade marks.

130. Sussegwentement, fil-punt 156 tas-sentenza appellata, il-Qorti tal-Prim'Istanza

indikati li minn sentenza tal-Kammergericht Berlin tal-14 ta' Ġunju 1994 jirriżulta li "[it-trade mark Der Grüne Punkt] 'sempliment ta'vza, għas-servizz ikkonċernat, li l-prodott li fuqu tidher jista' jintrema permezz tas-sistema DSD' mingħajr ma tagħti indikazzjoni fuq il-kwalità tas-servizz propost". Il-Qorti tal-Prim'Istanza qalet ukoll li "fil-każ ta' attribuzzjoni ta' parti mill-imballaġġi lil kompetitur ta' DSD, il-konsumatur jista' jagħzel jekk jirkupraw l-imballaġġ permezz tas-sistema DSD jew permezz tas-sistema kompetitriċi".

131. Il-Qorti tal-Prim'Istanza kkonkludiet, fil-punt 157 tas-sentenza appellata, li "filwaqt li l-funzjoni tal-logo Der Grüne Punkt hi dik li tidentifika l-possibbiltà tar-rimi tal-imballaġġ in kwistjoni permezz tas-sistema DSD u li dan il-logo jista' jitwahaħhal flimkien ma sinjali oħra jew mekkanizmi oħra li jippermettu li tiġi identifikata possibbiltà oħra ta' rimi permezz ta' sistema individwali jew ta' sistema kollettiva kompetitriċi, ma jistax jiġi allegat li d-deċiżjoni kkontestata tikkostitwixxi ksur mhux proporzjonat tal-liġi tat-trade marks jew, f'kull każ, ksur mhux ġustifikat minn neċessità li jiġi evitat abbuż ta' pożizzjoni dominanti skont l-Artikolu 82 KE".

132. Barra minn hekk, il-Qorti tal-Prim'Istanza, fil-punt 158 tas-sentenza appellata, irrispondiet għall-argument tal-appellanti li jikkontesta l-affermazzjoni li tinsab fid-deċiżjoni kkontestata li tgħid li mis-sentenza tal-Kammergericht Berlin jirriżulta li l-funzjoni essenzjali tal-logo Der Grüne Punkt hija sodisfatta meta dan jgħarraf lill-konsumatur li huwa għandu l-possibbiltà li jarmi l-imballaġġ permezz ta' DSD. Il-Qorti tal-Prim'Istanza

hija tal-fehma li dan l-argument mhuwiex rilevanti għaliex "isemmi biss [i]l-kuntest partikolari li fih is[s]eħħ is-sentenza [...] mingħajr [madankollu] ma jpoġġi fid-dubju l-konkluzjoni li waslet għaliha l-Kummissjoni, jiġifieri li diversi indikazzjonijiet li jinformat lill-konsumatur fuq l-aġir li għandu jsir fir-rigward tas-sistemi differenti kapaċi li jiġbru u li jirkupraw il-prodott jistgħu jidhru fuq l-istess imballaġġ".

133. Il-Qorti tal-Prim'Istanza kompliet tispjega, fil-punt 159 tas-sentenza appellata, li r-riżultati ta' stharrig ta' opinjoni pprezentati mill-appellanti u li, skont din tal-aħhar, jikkonfermaw il-karattru distintiv tat-trade mark, ma jikkonfutawx ir-raġunament espost fid-deċiżjoni kkontestata. Il-Qorti tal-Prim'Istanza tindika, f'dan ir-rigward, li "huwa loġiku li l-konsumaturi jidentifikaw il-logo Der Grüne Punkt imwahaħhal fuq l-imballaġġi bħala indikazzjoni li dan jista' jiġi rritornat fl-installazzjonijiet tal-ġbir li jinsabu fil-vicinanze tar-residenza tagħhom. Madankollu, dan ma jippermettix li jkunu magħrufa r-reazzjonijiet ta' dawn il-konsumaturi fil-preżenza ta' imballaġġ li fuqu hemm imwahaħhla diversi logos li jidentifikaw lil sistemi kollettivi. Il-Kummissjoni u l-partijiet intervenjenti juru, f'dan ir-rigward, dak li kien ġie kkonfermat waqt is-seduta, jiġifieri li l-installazzjonijiet tal-ġbir użati minn dawn is-sistemi huma ġeneralment l-istess u li, hafna drabi, il-konsumatur jiddepożita l-imballaġġi f'dawn l-installazzjonijiet skont il-materjal użat u mhux skont il-logo li jidher fuq l-imballaġġi".

134. L-appellanti sostniet ukoll quddiem il-Qorti tal-Prim'Istanza li l-fatt li t-trade

mark Der Grüne Punkt titwaha fuq imballaġġ li jippartecipa f'sistema kompetitriċi jaffetwa hażin il-funzjoni distintiva ta' dik it-trade mark, għaliex il-konsumaturi jkunu mqarrqa fil-każijiet ipotetiċi kollha previsti fid-deċiżjoni kkontestata. Fil-każijiet fejn ikun hemm użu kongunt ta' sistema individwali mas-sistema DSD, l-appellanti targumenta li kwazi 48.4% tal-konsumaturi ma jifhmux l-informazzjoni kontradittorja ppreżentata mill-indikazzjoni ta' għbir fil-hanut u dik mogħtija mil-logo Der Grüne Punkt ta' għbir qrib id-dar permezz tas-sistema DSD¹¹.

135. Il-Qorti tal-Prim'Istanza tirrispondi għal dan l-argument fil-punt 160 tas-sentenza appellata u tgħid li “[l-imsemmi] argument dwar it-tqarriq fir-rigward tal-pubbliku mit-trade mark ma jistax jirnexxi [...], peress li l-kuntratt għall-użu tal-logo jirrigwarda biss lil min juża l-logo msemmi, jiġifieri l-manifatturi u d-distributuri tal-imballaġġi li [jagħmlu] użu mis-sistema DSD, u mhux il-konsumaturi”.

136. Il-Qorti tal-Prim'Istanza ttemm l-analiżi tagħha billi tippreċiża, fil-punt 161 tas-sentenza appellata, li “l-aċċettazzjoni tal-esklużività asserita [mill-appellanti] jkollha biss l-effett li timpedixxi lill-manifatturi u distributuri ta' imballaġġi milli jużaw sistemi mhallta u [li tagħti legittimità lil]l-possibbiltà, għall-appellanti, li tithallas għal servizz li għalih dawk interessati wrew li dan ma giex ipprovdut konkretament peress li jkun gie fdat lil sistema kollettiva oħra jew lil sistema individwali skont il-metodi stabbiliti fil-ewwel Artikolu tad-deċiżjoni kkontestata”.

¹¹ — Ara l-punt 111 tas-sentenza appellata.

137. Fid-dawl ta' dawn il-kunsiderazzjonijiet kollha, fl-opinjoni tiegħi l-motivazzjoni tal-Qorti tal-Prim'Istanza dwar il-konstatazzjoni li t-trade mark Der Grüne Punkt ma tistax tibbenefika mill-esklużività asserita mill-appellanti mhijiex essenzjalment ibbażata, għall-kuntrarju ta' dak li ssoġni din tal-aħħar, fuq l-evalwazzjoni kontradittorja li tirriżulta mis-seduta u ma tistax titqies bhala insuffiċjenti.

138. Għaldaqstant, fl-opinjoni tiegħi l-ewwel argument tat-tielet aggravju għandu jiġi miċhud bhala infondata.

2. Fuq it-tieni argument tat-tielet aggravju, ibbażat fuq ksur tal-atti tal-proċess u tad-dritt Komunitarju tat-trade marks

a) L-argumenti tal-partijiet

139. Skont DSD, il-konstatazzjoni li saret fil-punt 139 tas-sentenza appellata, li tgħid li “l-manifattur jew id-distributur tal-imballaġġi ma jittrasferixxix lil DSD numru determinat ta' imballaġġi intiżi li jitwaha fuqhom il-logo Der Grüne Punkt, iżda pjuttost [jittrasferixxulha] kwantità ta' materjal li dan il-manifattur jew distributur jikkummerċjalizza fil-

Ġermanja u li tiegħu huwa għandu l-intenzjoni li jafda lis-sistema DSD bil-ġbir u l-irkupru”, hija manifestament kontra d-dispożizzjonijiet tal-kuntratt dwar l-użu tal-logo li jirrigwardaw in-notifika u l-ġhoti ta’ licenzji, kontra dawk tad-Digriet dwar l-imballaġġi li jirrigwardaw it-twettiq tal-obbligu ta’ ġbir, kontra r-reqwizit ta’ trasparenza tal-imsemmi Digriet u, finalment, kontra r-reqwizit li jirriżulta mid-dritt tat-trade marks li jgħid li l-imballaġġi li jaqgħu taħt is-sistema DSD għandhom ikunu identifikabbli.

b) Evalwazzjoni

140. Kif irrilevat il-Kummissjoni, l-appellanti, fil-kuntest tat-tieni argument tat-tielet aggravju, sempliċement tirreferi għall-osservazzjonijiet tagħha dwar il-kuntest ġuridiku nazzjonali, mingħajr ma tistabbilixxi konnessjoni bejn dan il-kuntest ġuridiku u l-kritika tagħha dwar il-konstatazzjonijiet tal-Qorti tal-Prim’Istanza msemmija f’dan l-argument. L-imsemmi argument ma jinkludi ebda argument ġuridiku li juri fejn il-Qorti tal-Prim’Istanza kkommettiet żball ta’ dritt.

141. Għandu jitfakkar li, skont l-Artikolu 225 KE, l-ewwel paragrafu tal-Artikolu 51 tal-Istatut tal-Qorti tal-Ġustizzja u l-Artikolu 112 (1)(c) tar-Regoli ta’ Proċedura tal-Qorti tal-Ġustizzja, appell għandu jindika b’mod preċiż l-elementi kkontestati tas-sentenza li tagħha jintalab l-annullament kif ukoll l-argumenti legali li jsostnu b’mod speċifiku din it-talba¹².

142. F’dawn iċ-ċirkustanzi, fl-opinjoni tiegħi t-tieni argument tat-tielet aggravju għandu jitqies bhala inammissibbli.

3. Fuq it-tielet, ir-raba’ u l-hames argumenti tat-tielet aggravju, ibbażati fuq żnaturament tad-Digriet dwar l-imballaġġi

143. L-appellanti tallega li l-Qorti tal-Prim’Istanza żnaturat id-Digriet dwar l-imballaġġi meta kkonstatat, fl-ewwel lok, li imballaġġ jista’ fl-istess hin jaqa’ kemm taħt is-sistema DSD kif ukoll taħt sistema oħra kollettiva, fit-tieni lok, li distributtur li jkun aderixxa ma’ sistema kollettiva jista’, *a posteriori*, jissodisfa l-obbligi tiegħu permezz ta’ sistema individwali u, fit-tielet lok, li distributtur li jissodisfa l-obbligi tiegħu permezz ta’ sistema individwali jista’ jaderixxi, *a posteriori*, ma’ sistema kollettiva.

a) Fuq it-tielet argument tat-tielet aggravju

i) L-argumenti tal-partijiet

144. DSD issostni li l-konstatazzjonijiet li saru fil-punti 129 u 154 tas-sentenza appellata, li jgħidu li imballaġġ fdat lil DSD jista’ jaqa’ fl-istess hin taħt sistema ta’ ġbir u rkupru

12 — Ara, b’mod partikolari, is-sentenza tat-28 ta’ Ġunju 2005, Dansk Rorindustri *et vs* Il-Kummissjoni (C-189/02 P, C-202/02 P, C-205/02 P sa C-208/02 P u C-213/02 P, Gabra p. 1-5425, punt 426).

ohra apparti mis-sistema DSD, jikkostitwixxu znaturament tad-Digriet dwar l-imballaġgi.

145. L-appellanti hija tal-fehma li dawn il-konstatazzjonijiet huma manifestament kontra l-prinċipju tad-dritt li jirregola l-imballaġgi, li jgħid li imballaġġ konkret huwa jew sugġett għall-obbligu ta' ġbir, jew inkella eżentat minn tali obbligu. Hija b'hekk tikkunsidra li imballaġġ ma jistax, għall-kuntrarju tal-konstatazzjoni tal-Qorti tal-Prim'Istanza msemmija f'dan l-argument, jaqa' taht żewġ sistemi ta' rimi jew iktar.

146. F'dan ir-rigward, l-appellanti tirreferi għall-eżempju ċċitat mill-Qorti tal-Prim'Istanza fil-punt 134 tas-sentenza appellata. Il-Qorti tal-Prim'Istanza tispjega li, fil-kuntest ta' stabbilimenti tal-fast food, "konsumatur finali jixtri sandwich li jkun mibjugħ f'imballaġġ li jkun intiz li jzomm is-sħana, dan il-konsumatur jista' liberament jiddeciedi li jiekol il-prodott fil-post u li jpoġġi l-imballaġġ fil-kontenituri li jkunu mpoġġija fil-post mill-istabbiliment ta' fast food fil-kuntest tas-sistema individwali tiegħu, jew li jieħu dan il-prodott għandu biex b'hekk ipoġġi l-imballaġġ fl-installazzjonijiet ta' ġbir ta' DSD mpoġġija fil-vicinanze tar-residenza tiegħu". Il-Qorti tal-Prim'Istanza tkompli billi tikkonkludi li "dan l-imballaġġ jista' jingħata fiż-żewġ sistemi ta' ġbir u ta' rkupru proposti mill-istabbiliment ta' fast food sabiex jaqdi l-obbligi stabbiliti fid-Digriet [dwar l-imballaġġi]".

147. DSD hija tal-fehma li, anki fil-qasam tal-istabbilimenti tal-fast food, imballaġġ ma jistax jaqa' għall-kuntrarju ta' dak li kkonstatat il-Qorti tal-Prim'Istanza, taht żewġ sistemi ta' ġbir. Hija tgħid li jekk l-imballaġġ jintrema fil-post fil-kuntest ta' sistema individwali jew jingabar minn sistema kollettiva, dan ikun biss żball min-naha tal-konsumatur. L-appellanti b'hekk tenfasizza l-importanza li jiġi indikat b'mod ċar liema huwa l-metodu ta' rimi previst għal kull imballaġġ.

148. Il-Kummissjoni hija tal-fehma li, fil-kuntest ta' soluzzjoni mhallta li tuża żewġ sistemi kollettivi, il-manifattur jew id-distributtur ta' imballaġġi għandu obbligu ta' trasparenza fir-rigward taż-żewġ sistemi. L-imballaġġi b'hekk ikollhom żewġ sinjali differenti bil-għan li jiġu identifikati dawn is-sistemi. Il-Kummissjoni tikkunsidra li tali soluzzjoni hija possibbli għaliex l-imsemmija sistemi huwa responsabbli biss għall-imballaġġi indikati bħala kwantitajiet. Il-Kummissjoni tindika wkoll li, fil-każ ta' kompetizzjoni bejn is-sistemi kollettivi, l-imballaġġi jingabru fl-istess kontenituri.

ii) Evalwazzjoni

149. Fl-opinjoni tiegħi l-konstatazzjoni li saret mill-Qorti tal-Prim'Istanza fil-punt 154 tas-sentenza appellata, li tgħid li imballaġġ fdat lil DSD jista' jaqa' taht diversi sistemi ta' rimi, ma tmurx kontra d-Digriet dwar l-imballaġġi.

150. Fil-fatt, għandu l-ewwel nett jiġi ppreċiżat li, fil-punt 10 tas-sentenza appellata, il-Qorti tal-Prim'Istanza indikat li “fl-osservazzjonijiet tagħhom tal-24 ta' Mejju 2000, mibgħuta lill-Kummissjoni fil-kuntest tal-proċedura amministrativa [...], l-awtoritajiet Germaniżi indikaw li d-Digriet [...] fuq l-imballaġġi kien jippermetti lid-distributur li jassoċja l-għbir fil-viċinanzi tal-hanut, fil-kuntest ta' sistema individwali, flimkien mall-għbir fil-viċinanzi tal-konsumatur finali, fil-kuntest ta' sistema kollettiva, billi jipparteċipa fis-sistema kollettiva biss fir-rigward ta' parti mill-imballaġġi li huwa jkun qiegħed fis-suq”.

151. Bl-istess mod, il-Qorti tal-Prim'Istanza, fil-punt 45 tas-sentenza appellata, fakkret li “[i]d-deċiżjoni kkontestata tenfasizza wkoll li minn risposta preċedenti tal-awtoritajiet Germaniżi jirriżulta li l-Artikolu 6(3) tad-Digriet [dwar l-imballaġġi] ma jimplikax li huwa possibbli biss l-użu ta' sistema unika. Għaldaqstant, l-awtoritajiet Germaniżi qatt ma kellhom l-intenzjoni li jippermettu biss l-istabbiliment ta' sistema kollettiva waħda fil-pajjiż kollu jew f'kull Land”.

152. Huwa fuq il-bażi ta' dawn il-konstatazzjonijiet li l-Qorti tal-Prim'Istanza setgħet, fil-fehma tiegħi għustament, tindika fil-punt 131 tas-sentenza appellata, li, skont l-Anness I tal-Artikolu 6 tad-Digriet dwar l-imballaġġi, ir-rati ta' rkupru huma kkalkulati f'percentwali tal-massa ta' materjal ikkummerċjalizzat li ġie effettivament miġbur u rkuprat u li fil-punt 1(2) ta' dak l-Anness huwa speċifikat li l-kwantitajiet ta' imballaġġ rilevanti huma ddeterminati f'percentwali tal-massa.

153. Il-Qorti tal-Prim'Istanza b'hekk spjegat, fil-punti 132 sa 135 tas-sentenza appellata, li peress li r-rati ta' rkupru jiġu kkalkulati skont il-percentwal tal-massa, ikun possibbli li jsir tqassim bejn diversi sistemi mingħajr ma jkun neċessarju li jiġu stabbiliti kwantitajiet ta' imballaġġi ddefiniti minn qabel. Il-Qorti tal-Prim'Istanza spjegat il-proposta tagħha permezz ta' eżempju dwar stabbiliment tal-fast food. Hija wriet li, fil-kuntest ta' tali stabbiliment, tkun meħtieġa tahlita ta' sistema individwali mas-sistema DSD, għaliex teżisti l-possibbiltà ta' konsum fil-post jew li l-prodott jittiehed bħala take away. Il-Qorti tal-Prim'Istanza kompliet billi spjegat li “dak li huwa importanti fir-relazzjoni kuntrattwali bejn [l-appellanti] u l-manifattur jew id-distributur tal-imballaġġi, huwa li jiġi ggarantit li l-kwantitajiet ta' materjal li tqiegħed fis-suq li għandu jiġi rkuprat ikunu effettivament miġbur u rkuprat sabiex jintlaħqu r-rati stabbiliti fid-Digriet [dwar l-imballaġġi]”.

154. Fil-punti 136 sa 138 tas-sentenza appellata, il-Qorti tal-Prim'Istanza spjegat li jeżistu mekkaniżmi ta' korrezzjoni li jippermettu li jiġu sodisfatti l-obbligi imposti mill-imsemmi digriet. Il-Qorti tal-Prim'Istanza, b'mod partikolari, indikat li jekk is-sistema individwali ma tkunx suffiċjenti biex jiġu sodisfatti r-rati ta' rkupru, l-manifattur jew id-distributur ta' imballaġġi jistgħu jużaw sistema kollettiva bil-għan li jilhq u l-kwantitajiet neqsin.

155. Barra minn hekk, id-Digriet dwar l-imballaġġi stess jipproponi din is-soluzzjoni fl-Artikolu 6(1) tiegħu billi jippreċiża li, jekk id-distributori ma jissodisfawx l-obbligi ta' għbir u rkupru permezz tal-għbir fil-post tar-

rimi, huma għandhom jagħmlu dan permezz ta' sistema kollettiva¹³.

156. Fid-dawl tal-kunsiderazzjonijiet kollha precedenti, fl-opinjoni tiegħi t-tielet argument għandu wkoll jiġi miċhud bħala infondata.

b) Fuq ir-raba' u l-ħames argumenti tat-tielet aggravju

i) L-argumenti tal-partijiet

157. DSD issostni, barra minn hekk, li l-indikazzjoni li tinsab fil-punt 137 tas-sentenza appellata, li tgħid li distributur li jkun aderixxa ma' sistema kollettiva jista' *a posteriori* jinkariga ruħu personalment mill-ġbir u l-irkupru, tikkostitwixxi żnaturament tal-atti tal-proċess. Hija ssostni li din l-indikazzjoni, b'mod partikolari, tmur kontra l-prinċipju bażiku tad-Digriet dwar l-imballaġġi li jgħid li l-partecipazzjoni f'sistema kollettiva li tassumi l-obbligu ta' rkupru tirriżulta f'eżenzjoni mill-obbligi ta' rimi. Skont DSD, għall-imballaġġi li jaqgħu taht sistema kollettiva, mhux possibbli li wiehed jirrikorri *a posteriori* għal sistema individwali.

¹³ — Ara l-punt 9 tas-sentenza appellata.

158. Bl-istess mod, DSD tosserva li l-imsem-mija indikazzjoni, li tgħid li distributur li jkun iddeċieda li jirrikorri għal sistema individwali għal ċerti imballaġġi jista' *a posteriori* jehles mill-obbligi tiegħu li jirriżultaw mill-imsemmi digriet billi jassenja kwantitajiet ta' imballaġġi lil sistema kollettiva, tmur kontra d-Digriet dwar l-imballaġġi.

159. Il-Kummissjoni hija tal-fehma li l-Qorti tal-Prim'Istanza mhux qed titlaq mill-ipoteżi ta' twettiq *a posteriori* tal-obbligi ta' ġbir u rkupru, iżda tipprovi l-possibbiltà ta' tnaqqis tad-dritt dovut għas-sistema kollettiva f'każ ta' ġbir mhux konformi mar-rata imposta.

ii) Evalwazzjoni

160. Fl-opinjoni tiegħi l-Qorti tal-Prim'Istanza ma żnaturatx l-atti tal-proċess meta kkonstatat, fil-punt 137 tas-sentenza appellata, li stabbiliment tal-fast food jista' jitlob it-tnaqqis tad-dritt li huwa jhallas lis-sistema kollettiva, meta, permezz tas-sistema individwali, dan l-istabbiliment juri li jkun ġabar il-kwantitajiet ta' imballaġġi li kienu ġew assenjati lis-sistema kollettiva.

161. Effettivament, għall-kuntrarju ta' dik li ssostni l-appellanti, fl-opinjoni tiegħi f'dan

l-eżempju, mhijiex kwistjoni ta' użu *a posteriori* ta' sistema individwali għall-ġbir u l-irkupru tal-imballaġġi. Infakkru li l-Qorti tal-Prim'Istanza, fl-eżempju msemmi, telqet mill-premessa li stabbiliment tal-fast food jikkombina, sa mill-bidu, sistema individwali u sistema kollettiva.

162. Abbażi ta' din il-premessa, il-Qorti tal-Prim'Istanza indikat li kien possibbli li jiġu stabbiliti mekkaniżmi ta' korrezzjoni meta s-sistema individwali ma twassalx biex jiġu sodisfatti l-obbligi tad-distributur jew, għall-kuntrarju, setgħet tiġbor il-kwantitajiet speċifikati. F'dan l-aħħar każ, il-Qorti tal-Prim'Istanza tispjega li "l-istabbiliment ta' fast food ikun jista' jitlob [it-tnaqqis] tad-drittijiet li [jhallas] lis-sistema kollettiva kkoncernata, kemm-il darba dan l-istabbiliment juri li jkun ġabar u rkupra [il-kwantitajiet] li ġew [assenjati lis-sistema kollettiva]".

163. Barra minn hekk, l-appellanti stess ipprevediet din il-possibbiltà. Fil-fatt, fil-punti 60 u 61 tad-deċiżjoni kkontestata, huwa indikat li DSD kienet, qabel l-adozzjoni ta' dik id-deċiżjoni, impenjat ruhha li ma tirċevix drittijiet għall-parti tal-imballaġġi miġbura minn sistema individwali, meta l-manifattur jew id-distributur ta' imballaġġi jkun iddeċieda li jikkombina s-sistema DSD ma' sistema individwali.

164. Fir-rigward tal-argument tal-appellanti li jgħid li l-Qorti tal-Prim'Istanza żnaturat d-Digriet dwar l-imballaġġi billi kkonstatat li distributur li jkun iddeċieda li juża sistema individwali jista', *a posteriori*, jehles mill-obbligi tiegħu billi jassenja kwantitajiet ta' imballaġġi lil sistema kollettiva, fl-opinjoni tiegħi dan l-argument ukoll għandu jiġi miċhud.

165. Il-Qorti tal-Prim'Istanza fakkret, fil-punt 9 tas-sentenza appellata, li "id-disa' sentenza tal-Artikolu 6(1) tgħid li, jekk distributur ma jissodisfax l-obbligu tiegħu ta' ġbir lura u ta' rkupru permezz ta' sistema individwali, huwa għandu jagħmel dan permezz ta' sistema kollettiva".

166. Għaldaqstant, fl-opinjoni tiegħi r-raba' u l-hames argumenti tat-tielet aggravju għandhom jiġu miċhuda bhala infondati.

4. Fuq is-sitt argument tat-tielet aggravju, ibbażat fuq ksur tad-Digriet dwar l-imballaġgi

b) Evalwazzjoni

169. Fl-opinjoni tiegħi dan l-argument ukoll għandu jiġi miċhud.

a) L-argumenti tal-partijiet

167. DSD issostni li l-punt 154 tas-sentenza appellata huwa vvizzjat bi żbalji ta' dritt, inkwantu l-Qorti tal-Prim'Istanza kkonstatat li fuq l-imballaġgi mhux mormija mis-sistema DSD jista' jitwaħħal il-logo Der Grüne Punkt. DSD hija tal-fehma li tali possibbiltà ċcaħhad lil-logo mill-karattru distintiv tiegħu u hija manifestament kontra l-prinċipju tad-Digriet dwar l-imballaġgi li jgħid li l-konsumaturi u l-awtoritajiet għandhom ikunu f'pożizzjoni li jkunu jistgħu jiddeterminaw b'mod ċar jekk imballaġġ huwiex sugġett għall-obbligu ta' għbir fil-punt tal-bejgħ jew le.

168. Il-Kummissjoni tfakkar li DSD tattribwixxi lill-imsemmi digriet, b'mod żbaljat, approċċ iffokat fuq l-imballaġġ meħud individwalment. Skont il-Kummissjoni, tali approċċ ma jikkorrispondix mal-kundizzjonijiet ekonomiċi li fihom jinsabu s-soluzzjonijiet imħallta, li huma preċiżament imheġġa sabiex jintlaħaq l-oġettiv ta' kompetizzjoni.

170. Effettivament, il-Qorti tal-Prim'Istanza tirrileva, fil-punt 124 tas-sentenza appellata, li l-logo Der Grüne Punkt jippermetti, skont DSD, li jiġi indikat liema huma l-imballaġgi ttrasferiti lilha u li juru lill-konsumatur dak li għandu jagħmel bihom, u dan jippermetti li jiġi ggarantit it-twettiq tal-inkarigu fdat lil DSD mill-impriza aderenti.

171. Fil-punt 153 tas-sentenza appellata, il-Qorti tal-Prim'Istanza tfakkar li "l-metodi differenti ta' reklamar stabbiliti fid-Digriet [dwar l-imballaġgi] — jiġifieri t-tikkettar jew kull mezz ieħor xieraq għas-sistemi kollettivi ([punt 2 tat-Ttiolu 4 tal-Anness I tal-Artikolu 6 tal-imsemmi digriet]) u l-avviż tal-possibbiltà tar-restituzzjoni tal-imballaġġ fil-punt tal-bejgħ għas-sistemi individwali ([it-tielet sentenza] tal-Artikolu 6(1) [tal-istess digriet]) — jippermettu li l-konsumatur finali jiġi informat bil-possibilitajiet differenti ta' restituzzjoni proposti għall-imballaġġ inkwistjoni mingħajr madankollu ma tikkonferma l-argument tal-appellanti li t-twaħħil tal-logo Der Grüne Punkt fuq imballaġġ ikollu l-effett li jimpedixxi l-għbir u l-irkupru minn sistema differenti mis-sistema DSD".

172. Il-Qorti tal-Prim'Istanza tkompli, fil-punt 154 tas-sentenza appellata, billi tindika li "fid-Digriet [dwar l-imballaġġi] mhuwiex stabbilit li l-logo Der Grüne Punkt ma jistax jidher fuq l-imballaġġi miġbura fil-kuntest ta' sistema kollettiva kompetitriċi jew ta' sistema individwali kemm-il darba dawn ikunu jirrispettaw, barra minn hekk, il-kundizzjonijiet imposti [mill-imsemmi digriet] sabiex tiġi identifikata s-sistema użata flimkien mas-sistema DSD. Dawn l-indikazzjonijiet jistgħu jkunu kumulattiv u l-istess imballaġġ għaldaqstant jista' jaq' taht diversi sistemi fl-istess hin. Huwa f'dan is-sens li l-Kummissjoni tinterpreta, għustament, il-kontenut tal-obbligu ta' trasparenza ddefinit mill-awtoritajiet Ġermaniżi fl-osservazzjonijiet tagħhom, [li jipprovdu] li għandu jiġi ddefinit b'mod ċar, [kemm fir-rigward tal-konsumatur u kif ukoll fir-rigward tal-awtoritajiet,] liema huma l-imballaġġi sugġetti għall-obbligu tal-gbir fil-punti tal-bejgħ jew fil-vicinanzi immedjati tagħhom u liema huma dawk li mhumiex sugġetti għal dan l-obbligu".

173. Għall-kuntrarju ta' dak li ssostni l-appellanti, dan ma jikkonsistix fl-għoti tal-possibbiltà lil sistemi kompetituri li jpoġġu l-logo Der Grüne Punkt fuq l-imballaġġi li ma jingabru mis-sistema DSD. Il-Qorti tal-Prim'Istanza tibbaża ruħha, fil-fehma tiegħi, fuq l-ipoteżi li l-manifattur jew id-distributur ta' imballaġġi jkun aderixxa mas-sistema DSD u ma sistema oħra, kollettiva jew individwali. B'hekk, sabiex jiġi rrispettat l-obbligu li jingħata avviz ta' gbir tal-imballaġġ użat li jinsab fid-Digriet dwar l-imballaġġi, għandu jkun jista' jiġi indikat b'liema sistema jingabar l-imballaġġ, sabiex il-konsumatur ikun jista', ladarba jkun uża l-imballaġġ, isir jaf bil-possibiltajiet li għandu. Perezempju, dan jista' jsir permezz tat-tqegħid, fuq flixkun tal-plastik, kemm tal-logo Der Grüne Punkt u kif ukoll ta' logo ieħor li jkun ifisser li sistema

oħra tista' wkoll tiġbor il-flixkun jew inkella permezz ta' sinjal fil-punt tal-bejgħ li jgħid li l-flixkun jista' jittiehed f'dak il-punt tal-bejgħ.

174. Meta jitqiesu l-indikazzjonijiet li jinsabu fid-Digriet dwar l-imballaġġi, ma narax kif il-Qorti tal-Prim'Istanza setgħet żnaturat dan id-digriet meta ddeċidiet li, għall-istess imballaġġ, il-logo Der Grüne Punkt jista' jintuża flimkien ma' sinjal ieħor. Nixtieq infakkar li l-imsemmi digriet, minn naħa waħda, joffri l-possibbiltà lil manifattur jew distributur li jaderixxi ma' diversi sistemi u, min-naħa l-oħra, jimponi l-obbligu li jiġi ssenjalat b'liema mod jista' jiġi rrestitwit l-imballaġġ.

175. Għaldaqstant, fl-opinjoni tiegħi s-sitt argument tat-tielet aggravju għandu jiġi miċhud b'ha infondat.

5. Fuq is-seba' argument tat-tielet aggravju, ibbażat fuq ksur tad-dritt tat-trade marks

176. DSD, filwaqt li tikkritika wkoll il-punt 161 tas-sentenza appellata, tosserva li l-kons-tatazzjoni li tghid li l-eskluzività asserita minnha ma tistax tiġi aċċettata peress li l-uniku effett tagħha huwa dak li jostakola lill-manifatturi u lid-distributuri ta' imballaġġi milli jirrikorru għal sistema mħallta, hija

inkompatibbli mad-dritt tat-trade marks. F'dan ir-rigward, DSD tirrimarka li, skont il-gurisprudenza Ġermaniża u kif jirriżulta minn sftarriġ ta' opinjoni, il-logo Der Grüne Punkt, bhala trade mark irreġistrata, tirreferi esklużivament għal DSD u għas-servizzi li hija toffri. Hija ssostni li d-dritt tat-trade marks ma jkunx rispettata jekk il-logo Der Grüne Punkt jiġi mċaħhad minn din il-funzjoni ta' esklużività sempliċement biex tiġi ggarantita l-possibbiltà ta' sistema mħallta.

177. Peress li l-appellanti, fir-raba' aggravju tagħha, tinvoka wkoll ksur tad-dritt Komunitarju tat-trade marks mill-Qorti tal-Prim'Istanza, jidhrilna li dan l-argument għandu jiġi indirizzat fil-kuntest ta' dan l-aggravju.

D — *Fuq ir-raba' aggravju, ibbażat fuq ksur tad-dritt Komunitarju tat-trade marks*

1. L-argumenti tal-partijiet

178. Permezz tar-raba' aggravju tagħha, DSD tinvoka ksur tad-dritt Komunitarju tat-trade marks minhabba l-konstatazzjoni li l-Qorti tal-Prim'Istanza għamlet fil-punt 161 tas-sentenza appellata, fejn qalet li t-trade mark Der Grüne Punkt ma tistax tinghata l-esklużività asserita. DSD tindika li, skont l-Artikolu 5 tal-ewwel Direttiva tal-Kunsill 89/104/KEE, tal-21 ta' Diċembru 1988, biex jiġu approssimati l-liġijiet tal-Istati Membri

dwar it-trade marks¹⁴, trade mark irreġistrata tagħti lill-proprietarju tagħha dritt esklużiv li jippermettilu jimpedixxi l-użu tat-trade mark għal prodotti jew servizzi identici jew analogi għal dawk koperti mit-trade mark irreġistrata.

179. Il-Kummissjoni hija tal-fehma li l-esklużività deskritta fl-Artikolu 5 tad-Direttiva 89/104 ma għandha xejn x'taqsam ma' dak li jinghad fil-punt 161 tas-sentenza appellata. Il-Qorti tal-Prim'Istanza sempliċement iddeduciet il-konsegwenzi mir-raġunament ifformulat fil-punti 156 u 157 ta' dik is-sentenza, li jghid li t-trade mark Der Grüne Punkt sempliċement tavża, fir-rigward tas-servizz inkwistjoni, li l-prodott li fuqu jkun jinsab jista' jintrema permezz tas-sistema DSD minghajr ma tinghata indikazzjoni dwar il-kwalità tas-servizz propost.

180. Il-Kummissjoni tghid ukoll li d-deċiżjoni kkontestata ma twassalx għal użu indeditu tat-trade mark, jiġifieri użu minn persuni li magħhom DSD ma ffirmatx kuntratt.

181. Vfw tindika li l-logo mhuwiex trade mark fis-sens klassiku. Hija tikkunsidra li trade mark tikkaratterizza prodotti u servizzi li huma identici jew analogi għal dawk li għalihom tkun giet irreġistrata t-trade mark.

14 — ĠU 1989, L 40, p. 1.

Fir-rigward tal-logo Der Grüne Punkt, kull manifattur juża t-trade marks individwali tiegħu biex jimmarka l-prodotti. Dan il-logo jservi biss biex jimmarka l-partecipazzjoni f'sistema kollettiva u mhux biex jidentifika prodotti jew servizzi identiċi jew analogi.

tema DSD li għandhom ikunu mmarkati bil-logo Der Grüne Punkt.

182. Skont Landbell u BellandVision, dan l-aggravju huwa inammissibbli u, fi kw-lunkwe każ, infondat.

a) Evalwazzjoni

183. Skont l-appellanti, il-Qorti tal-Prim'Istanza ddecidiet b'mod żbaljat li t-trade mark Der Grüne Punkt ma tistax tibbenefika mill-esklużività asserita u b'hekk kisret id-dritt Komunitarju tat-trade marks.

184. Kif qalet il-Qorti tal-Prim'Istanza fil-punt 124 tas-sentenza appellata, DSD tikkunsidra li t-trade mark Der Grüne Punkt tippermetti, fl-istess hin, li jiġi indikat liema imballaġġi huma ttrasferiti għas-sistema DSD u li jiġi indikat lill-konsumatur x'għandu jagħmel bih, u dan jippermetti li jiġi ggarantit it-twettiq tal-inkarigu fdat lil DSD mill-manifattur jew id-distributur ta' imballaġġi li jaderixxu mas-sistema tagħha. B'hekk, skont DSD, huma biss l-imballaġġi li jużaw is-sis-

185. Madankollu, il-Qorti tal-Prim'Istanza, fil-punti 156 sa 161 tas-sentenza appellata, iddecidiet li l-fatt li fuq imballaġġ ikun hemm kemm dan il-logo kif ukoll indikazzjoni ta' mezz adatt li jirreferi għal sistema oħra kollettiva jew għall-possibbiltà ta' restituzzjoni fil-hanut ma jaffettwax hażin il-funzjoni essenzjali tat-trade mark, li hija dik li tiġi identifikata l-possibbiltà ta' rimi tal-imballaġġ inkwistjoni permezz tas-sistema DSD. Għaldaqstant, il-Qorti tal-Prim'Istanza tikkunsidra li, meta t-tqegħid tal-imsemmi logo flimkien ma' sinjali jew mekkaniżmi oħrajn li jippermettu li tiġi identifikata possibbiltà oħra ta' rimi permezz ta' sistema individwali jew sistema kollettiva kompetitriċi ma tkunx taffettwa hażin l-funzjoni essenzjali tat-trade mark, l-appellanti ma tistax tallega ksur tad-dritt tat-trade marks.

186. Barra minn hekk, il-Qorti tal-Prim'Istanza tippreċiża, fil-punt 160 tas-sentenza appellata, li "l-kuntratt għall-użu tal-logo jirrigwarda biss lil min juża l-logo msemmi, jiġifieri l-manifatturi u d-distributori tal-imballaġġi li [jagħmlu] użu mis-sistema DSD, u mhux il-konsumaturi".

187. Fl-opinjoni tiegħi l-Qorti tal-Prim'Istanza, meta kkonstatat fil-punt 161 tas-sentenza appellata, li l-appellanti ma tistax tibbenefika mill-esklużività asserita, mingħajr riskju li l-manifatturi u d-distributori ta'

imballaġġi jkunu ostakolati milli jużaw sistema mħallta u li tiġi llegali l-possibilità li l-appellanti tithallas għal servizz li ma tippovdix, ma kisritx id-dritt Komunitarju tat-trade marks.

t-tieni każ ipotetiku) jew għal imballaġġi mqiegħda fis-suq fi Stat Membru ieħor (it-tielet każ ipotetiku) ma jistgħux jitqiesu bhala kompetituri ta' DSD jew bhala terzi li jbiegħu indebitament prodotti bil-logo Der Grüne Punkt.

188. Fil-fatt, għandu jifakkar li, skont ġurisprudenza kostanti, l-iskop speċifiku tad-dritt tat-trade marks huwa b' mod partikolari dak li jiġi assigurat dritt esklużiv lill-proprjetarju li juża t-trade mark, għall-ewwel tteqgħid tal-prodott fis-suq, u li b'dan il-mod ikun protett kontra kompetituri li jkunu jixtiequ jabbużaw mill-pożizzjoni u r-reputazzjoni tat-trade mark billi jbiegħu prodotti li jużaw dik it-trade mark mingħajr awtorizzazzjoni¹⁵.

191. Effettivament, fl-ewwel u t-tieni każ ipotetiku, il-manifatturi u d-distributuri ffirmaw kuntratt ma' DSD għall-ġbir u l-irkupru ta' ċerti imballaġġi. Fit-tielet każ ipotetiku, il-manifatturi u d-distributuri huma proprjetarji, fit-territorju ta' Stat Membru ieħor, ta' liċenzja għall-użu tal-logo Der Grüne Punkt.

189. Din hija r-raġuni għalfejn l-Artikolu 5(1) tad-Direttiva 89/104 jipprovdi li t-trade mark irregistrata tagħti lill-proprjetarju tagħha dritt esklużiv u li l-proprjetarju huwa b'hekk awtorizzat li jipprojbixxi lil terzi, fin-nuqqas tal-kunsens tiegħu, li jużaw, fil-kummerċ, sinjal identiku għat-trade mark għal prodotti jew servizzi identiċi għal dawk li għalihom tkun irregistrata.

192. Kienet DSD stess li holqot din is-sistema li tobbliga li l-logo jitwāħhal fuq l-imballaġġi kollha, minkejja li ċerti imballaġġi fost dawn ma jingabru mill-imsemmija sistema. Dawn il-manifatturi u distributuri b'hekk ma jużawx it-trade mark Der Grüne Punkt indebitament, iżda sempliċement jissodisfaw l-obbligu tagħhom li jwāħhlu l-imsemmi logo fuq l-imballaġġi kollha, kemm jekk jingabru mis-sistema DSD kif ukoll jekk le.

190. F'din il-kawża, fl-opinjoni tiegħi l-imprizi aderenti mas-sistema DSD għal parti biss tal-imballaġġi tagħhom (l-ewwel u

193. Barra minn hekk, il-Qorti tal-Prim'Instanza gustament fakkret, fil-punt 156 tas-sentenza appellata, li l-funzjoni essenzjali tat-trade mark Der Grüne Punkt hija dik li tindika li l-imballaġġ li fuqu titwāħhal din it-trade mark jista' jingabar mis-sistema DSD.

15 — Ara, b' mod partikolari, is-sentenza tat-23 ta' Ottubru 2003, Rioglass u Transrenar (C-115/02, Gabra p. l-12705, punt 25 u l-ġurisprudenza ċċitata).

194. Meta l-logo Der Grüne Punkt ikun jinsab fuq l-imballaġġ, il-funzjoni essenzjali tat-trade mark tkun sodisfatta, għaliex il-konsumatur ikun informat bil-possibbiltà li jarmi l-imballaġġ fil-kontenituri ta' DSD. Għaldaqstant m'hemmx, għall-kuntrarju ta' dak li l-appellanti sostniet matul is-seduta, "qerda tat-trade mark".

195. Barra minn hekk, fl-opinjoni tiegħi t-trade mark Der Grüne Punkt ma taqax taht is-sistema klassika tad-dritt tat-trade marks.

196. Effettivament, trade mark tgħin lill-konsumatur biex jagħmel għażla informata dwar il-prodott jew servizz propost minn dik it-trade mark. Jekk, pereżempju, il-konsumatur ikun diġà xtara prodott jew servizz u jkun sodisfatt bih, b'mod partikolari għaliex dak il-prodott jew servizz kien ta' kwalità, għalih it-trade mark isservi bħala punt ta' referenza għal meta jerga' jiġi biex jixtri l-istess prodotti jew servizzi. It-trade mark b'hekk torjenta l-għażla tal-konsumatur.

197. Madankollu, fil-kuntest tas-sistema DSD, it-trade mark Der Grüne Punkt ma għandhiex il-funzjoni, fil-fehma tiegħi, li torjenta lill-konsumatur dwar l-għażla tal-prodott mixtri. Kif fakkret il-Qorti tal-Prim'Instanza fil-punt 156 tas-sentenza appellata, din it-trade mark isservi biex tidentifika l-imballaġġi li jistgħu jiġu pproċessati mis-sistema DSD.

198. Fil-fehma tiegħi, meta l-konsumatur jixtri prodott li fuqu jkun jidher il-logo Der Grüne Punkt, dan il-konsumatur ikun għażel dak il-prodott, pereżempju, għall-kwalità li jkun jiggarantixxi u mhux għaliex ikun jaf li dak il-prodott jista' jintrema mis-sistema DSD. Nistgħu nimmaginaw, pereżempju, li konsumatur jixtri bajd prodott minn biedja organika għaliex is-sistema ta' produzzjoni teskludi l-użu ta' pesticidi u fertilizzanti artifiċjali u tiggarantixxi għalhekk il-kwalità mfittxija minn dan il-konsumatur, u mhux għaliex fuq l-imballaġġ ikun hemm il-logo Der Grüne Punkt li javża dwar il-possibbiltà ta' gbir ta' dak l-imballaġġ mis-sistema DSD.

199. Ikun mod ieħor, fil-fehma tiegħi, li kieku l-logo Der Grüne Punkt jindika li l-prodott li fuqu jinsab huwa prodott riċiklabbli jew diġà rriċiklat. Fil-fatt, nistgħu għustament nassumu li ċerti konsumaturi, li jkunu konxji mill-harsien tal-ambjent, jippreferu jagħzlu prodotti li l-imballaġġ tagħhom ikun riċiklabbli jew diġà rriċiklat. F'każ bħal dan, logo li jindika li l-imballaġġ tal-prodott mixtri ġie rriċiklat mingħajr dubju għandu impatt fuq l-għażla tal-konsumatur. Dan huwa l-każ, pereżempju, ta' riżma karti li fuqha jkun hemm logo li jindika lill-konsumatur li dik il-karta giet irriċiklata. Il-konsumatur b'hekk jagħmel għażla skont il-prinċipji tiegħu.

200. Madankollu, f'din il-kawża, il-logo Der Grüne Punkt ma jfissirx li l-imballaġġ huwa riċiklabbli. Dan il-logo jindika biss li l-imballaġġ jista' jingabar mis-sistema DSD li tagħzlu u tirkuprah jekk tkun teżisti dik il-possibbiltà¹⁶.

201. Għaldaqstant, fl-opinjoni tiegħi l-Qorti tal-Prim'Istanza setgħet ġustament tikkons-tata, fil-punti 156 u 160 tas-sentenza appellata, li, minn naħa waħda, "it-trade mark 'semplicement tavża, għas-servizz ikkonċernat, li l-prodott li fuqu tidher jista' jintrema permezz tas-sistema DSD' mingħajr ma tagħti indikazzjoni fuq il-kwalità tas-servizz propost" u li, min-naħa l-oħra, "il-kuntratt għall-użu tal-logo jirrigwarda biss lil min juża l-logo msemmi, jiġifieri l-manifatturi u d-distributuri tal-imballaġġi li [jagħmlu] użu mis-sistema DSD, u mhux il-konsumaturi".

202. B'hekk, fil-fehma tiegħi l-Qorti tal-Prim'Istanza ma kisritx id-dritt Komunitarju tat-trade marks meta indikat fil-punt 161 tas-sentenza appellata li t-trade mark Der Grüne Punkt ma tistax tibbenefika mill-eskluzività asserita.

203. Għaldaqstant, fil-fehma tiegħi r-raba' aggravju għandu jiġi miċhud bħala infondat.

16 — Ara s-sit internet ta' Eco-Emballages, li għandha liċenzja għall-użu tal-logo Der Grüne Punkt fi Franza (<http://www.ecoemballages.fr>).

E — *Fuq il-hames aggravju, ibbażat fuq ksur tal-Artikolu 82 KE*

1. L-argumenti tal-partijiet

204. Fil-kuntest tal-hames aggravju tagħha, DSD issostni li l-Qorti tal-Prim'Istanza kisret l-Artikolu 82 KE.

205. Hija tgħid li l-Qorti tal-Prim'Istanza ma mmotivatx b'mod suffiċjenti l-analiżi tagħha u, barra minn hekk, żnaturat l-atti tal-proċess meta ddecidiet li DSD adottat aġir abuziv meta tat liċenzja għall-użu tal-logo Der Grüne Punkt indipendentement mill-użu tas-sistema DSD u meta talbet il-hlas ta' dritt dovut abbażi tal-liċenzja anke meta min ikun ingħata l-liċenzja jgħib prova li huwa ma użax is-sistema DSD.

206. Barra minn hekk, skont DSD, id-deċiżjoni kkontestata twassal biex hija tkun obbligata li tagħti liċenzja lill-imprizi aderenti għall-imballaġġi li la jingabru u lanqas ma jkunu rkuprati mis-sistema tagħha. Madankollu, il-kundizzjonijiet neċessarji għall-ghoti ta' liċenzja obligatorja, kif stabbiliti mill-ġurisprudenza tal-Qorti tal-Ġustizzja, mhumiex sodisfatti f'din il-kawża. Hija b'hekk tikkonkludi li l-Qorti tal-Prim'Istanza, billi ma spjegatx kif ir-rifjut li tingħata liċenzja obligatorja jista' jikkostitwixxi abbuż ta' dritt, ikkomettet żball ta' dritt.

207. Sussidjarjament, l-appellanti ssostni li, anki li kieku hija tagħti liċenzja lill-imprizi aderenti għas-sempliċi użu tal-logo, is-sentenza appellata tawtorizza l-partecipazzjoni fis-sistema DSD għal kwantità ferm żgħira ta' imballaġġi, mingħajr ma DSD tkun tista' titlob, inkambju għal dan, dritt adegwat u mingħajr ma tkun tista' tivverifika l-leġittimità ta' tali proċess. B'mod partikolari, l-appellanti ma tistax tivverifika jekk ir-raġunijiet li, skont id-deċiżjoni kkontestata, jagħmlu t-twaħħil tat-trade mark Der Grüne Punkt fuq l-imballaġġi kollha neċessarju (b'mod partikolari minhabba l-ispejjeż ekonomiċi addizzjonali li jinvolvi mmarkar selettiv) humiex sodisfatti.

208. Fir-rigward tal-ewwel argument, il-Kummissjoni hija tal-fehma li l-appellanti ma spjegatx b'liema mod il-konstatazzjonijiet tal-Qorti tal-Prim'Istanza ma kinux immotivati b'mod suffiċjenti, kienu jmorru kontra l-atti tal-proċess u kienu jiżnaturaw id-dritt nazjonali.

209. Fir-rigward tat-tieni argument, il-Kummissjoni tikkunsidra li l-Qorti tal-Prim'Istanza indirizzat l-argument tal-appellanti dwar l-impożizzjoni ta' liċenzja obbligatorja u stabbilixxiet li tali liċenzja ma gietx imposta fuq DSD.

210. Rigward l-argument sussidjarju ta' DSD, il-Kummissjoni ssostni li, f'din il-kawża, il-kwistjoni mhijex dwar liċenzja obbligatorja. Hija tindika li, kif ikkonfermat il-Qorti tal-Prim'Istanza, id-deċiżjoni kkontestata tip-

provdi li jekk impriza tipparteċipa fis-sistema DSD għal kwantitajiet żgħar ta' imballaġġi, dritt ikun iġġustifikat biss proporzjonalment ma' dik il-partecipazzjoni żgħira.

211. Landbell u BellandVision ifakkru li d-deċiżjoni kkontestata u s-sentenza appellata mhumiex ibbażati fuq l-ipotezi ta' liċenzja għall-użu tal-logo Der Grüne Punkt indipendentement mill-użu tas-sistema DSD, iżda jirrigwardaw l-ammont tad-dritt relatat mas-servizzi pprovduti.

212. Skont VfW, il-hames aggravju huwa bbażat fuq interpretazzjoni żbaljata tas-suġġett tal-kawża, peress li l-Kummissjoni ma tixtieqx timponi fuq DSD l-obbligu li tagħti l-liċenzja, iżda biss li tipprekludiha milli tuża l-pożizzjoni dominanti tagħha biex teskludi l-kompetizzjoni minn sistemi oħrajn.

213. Interseroh tosserva li l-Qorti tal-Prim'Istanza f'ebda parti tas-sentenza appellata ma tissuġġerixxi li DSD toffri liċenzja għall-użu tal-logo Der Grüne Punkt indipendentement mill-użu tas-sistema tagħha. Din is-sentenza lanqas ma timponi fuq DSD l-obbligu li tagħti liċenzji. L-abbuż ikkonstatat mill-Qorti tal-Prim'Istanza jinsab preċiżament fil-fatt li DSD toffri liċenzji għall-użu ta' dan il-logo biss b'mod kongunt mal-obbligu li jithallas dritt għall-użu tas-servizz tagħha, anki jekk l-impriza aderenti ma tkunx użat is-sistema DSD għal ċerti imballaġġi mmarkati bl-im-semmi logo.

2. Evalwazzjoni

217. Għandu jiġi kkonstatat li dan mhuwiex il-każ f'din il-kawża. Għalhekk, fl-opinjoni tiegħi, l-ewwel argument tal-ħames aggravju għandu jiġi miċhud bħala inammissibbli.

a) Fuq l-ewwel argument tal-ħames aggravju

214. Naqbel mal-Kummissjoni li l-ewwel argument tal-ħames aggravju għandu jiġi miċhud.

b) Fuq it-tieni argument tal-ħames aggravju

215. Fil-fatt, l-appellanti sempliċement tindika li l-Qorti tal-Prim'Istanza kisret l-Artikolu 82 KE billi ddeċidiet mingħajr motivazzjoni suffiċjenti, kontra l-atti tal-proċess u bi żnaturament tad-dritt nazzjonali, illi hija kienet adottat aġir abuziv. L-appellanti ma tressaq ebda argument ġuridiku insostenn ta' dan l-argument u sempliċement tirreferi, permezz ta' nota f'qiegħ il-paġna, għall-punt 20 tal-appell li jindika li "[il]-konstatazzjonijiet tas-sentenza [appellata] b'hekk huma manifestement kontradittorji. Il-Qorti tal-Prim'Istanza finalment ma tiddeċidix fuq jekk l-aġir ikkontestat jikkostitwixx abbuż ta' pożizzjoni dominanti".

218. Permezz tat-tieni argument tagħha, l-appellanti ssostni li d-deċiżjoni kkontestata u s-sentenza appellata jobbligawha li tagħti liċenzja lill-imprizi aderenti għall-imballaġġi li la jingabru u lanqas jiġu rkuprati mis-sistema tagħha. Hija tallega li l-Qorti tal-Prim'Istanza, billi ma spjegatx kif ir-rifjut li tingħata liċenzja obbligatorja jista' jikkostitwixxi abbuż ta' pożizzjoni dominanti, ikkontestett iżball ta' dritt.

216. Skont il-ġurisprudenza ċċitata fil-punt 141 ta' dawn il-konklużjonijiet, appell għandu jindika b'mod preċiż l-elementi kkontestati tas-sentenza li tagħha jintalab l-annullament kif ukoll l-argumenti legali li jsostnu b'mod speċifiku din it-talba.

219. Fil-fehma tiegħi, l-appellanti qed tifhem b'mod iżbaljat il-kwalifikazzjoni ta' abbuż li bih hija akkużata. Fil-fatt, fl-opinjoni tiegħi, fid-dawl tal-metodu ta' analiżi tal-Qorti tal-Prim'Istanza, din tal-aħħar, għall-kuntrarju ta' dak li ssostni l-appellanti, ma identifikatx l-abbuż bħala li huwa bbażat fuq ir-rifjut ta' DSD li tagħti liċenzja obbligatorja u ġustament tat ir-raġunijiet għalfejn DSD giet akkużata li abbużat mill-pożizzjoni dominanti tagħha.

220. Nirrilevaw li l-Qorti tal-Prim'Istanza, fil-punti 176 sa 183 tas-sentenza appellata, irrispondiet għall-argument li l-appellanti kienet issottomettiet quddiemha fil-kuntest tat-tieni aggravju tagħha u li kien jipprovdi li l-Artikoli 3 u 4(1) tad-deċiżjoni kkontestata huma sproporzjonati, peress li jobbligaw lil DSD li tagħti lil terzi liċenzja għall-użu tat-trade mark Der Grüne Punkt, u dan anki f'każ fejn ma' jipparteċipawx fis-sistema DSD.

221. Il-Qorti tal-Prim'Istanza b'hekk spjegat ir-raġunijiet għalfejn hija tikkunsidra li d-deċiżjoni kkontestata, permezz tal-Artikoli 3 u 4(1) tagħha, ma tobbligax lil DSD li tagħti liċenzji lill-imprizi li jaderixxu mas-sistema tagħha għall-imballaġġi li ma jingabru minn din is-sistema, iżda hija intiża biss sabiex ittemm l-abbuż billi tordnalha li ma timponix dritt għal servizz li hija ma tipprovdi.

222. Effettivament, fil-punt 178 tas-sentenza appellata, il-Qorti tal-Prim'Istanza fakkret li l-abbuż li bih hija akkużata DSD jikkonsisti, skont id-deċiżjoni kkontestata, fit-talba ta' hłas ta' dritt għall-imballaġġi kollha kkummerċjalizzati fil-Ġermanja bil-logo Der Grüne Punkt. Il-Qorti tal-Prim'Istanza tkompli billi tgħid li “[s]kond [din] id-deċiżjoni, id-drittijiet ma jistgħux jintalbu meta l-manifatturi u d-distributuri ta' imballaġġi li jużaw is-sistema DSD għal parti biss mill-imballaġġi kkummerċjalizzati fil-Ġermanja jipprovaw li sso-disfaw l-obbligi ta' ġbir u ta' rkupru imposti mid-Digriet [dwar l-imballaġġi] permezz tal-użu ta' sistemi kollettivi kompetituri jew ta' sistemi individwali ([l-ewwel u t-tieni każ ipotetiku]). Bl-istess mod, id-drittijiet ma jistgħux jintalbu meta l-manifatturi u d-dis-

tributuri ta' imballaġġi li ma [jagħmlux] użu mis-sistema DSD fil-Ġermanja iżda li jikkummerċjalizzaw f'dan il-pajjiż imballaġġi standard li jikkummerċjalizzaw ukoll fi Stat Membru ieħor li għalih jaderixxu għal sistema [ta' rkupru] li tuża l-logo Der Grüne Punkt juru li jissodisfaw l-obbligi imposti [mill-imsemmi digriet] permezz tal-użu ta' sistemi kollettivi kompetituri jew ta' sistema individwali ([it-tielet każ ipotetiku])”.

223. Fid-dawl ta' dawn il-kunsiderazzjonijiet, il-Qorti tal-Prim'Istanza fil-punt 180 tas-sentenza appellata indikat li l-obbligi imposti mill-Artikoli 3 u 4(1) tad-deċiżjoni kkontestata ma jirrigwardawx lil terzi persuni, iżda lill-manifatturi jew lid-distributuri ta' imballaġġi li ffirmaw kuntratt ma' DSD jew li għandhom liċenzja għall-użu tat-trade mark Der Grüne Punkt fi Stat Membru ieħor, fil-kuntest ta' sistema ta' ġbir jew ta' rkupru li tuża dan il-logo.

224. Fil-punt 181 tas-sentenza appellata, il-Qorti tal-Prim'Istanza kkunsidrat li “dawn l-obbligi ma għandhomx l-għan li jimponu liċenzja fuq DSD minghajr restrizzjoni fiz-żmien għall-użu tat-trade mark Der Grüne Punkt, iżda biss li jobbligaw lil DSD li ma tirċevix il-hłas ta' drittijiet fuq l-imballaġġi kollha li għandhom fuqhom [dan il-logo] meta jiġi pprovat li l-imballaġġi kollha jew parti minnhom biss ingabru u ġew irkuprati permezz ta' sistema oħra”.

225. Il-Qorti tal-Prim’Istanza minn dan ikkonkludiet, fil-punt 182 tas-sentenza appellata, li “kemm-il darba l-utenti tal-logo Der Grüne Punkt jaghtu prova li l-kwantitajiet ta’ imballaġġi li għalihom ma [jagħmlux] użu mis-sistema DSD ikunu ġew effettivament miġbura u rkuprati mis-sistema jew sistemi kollettivi jew individwali li [jagħmlu] użu minnhom, [l-appellanti] ma tistax tallega li mhuwiex proporzjonat li tintalab li ma tithallasx għal servizz li hi ma tippovdix”.

226. Fil-fehma tiegħi, minn din l-analiżi jirriżulta li l-Qorti tal-Prim’Istanza identifikat korrettament l-abbuż ta’ pożizzjoni dominanti li bih għet akkużata l-appellanti u spjegat, għustament, li d-deċiżjoni kkontestata ma kinitx tammonta għal impożizzjoni ta’ liċenzja obligatorja għall-imprizi aderenti, iżda kienet intiza sabiex ittemm l-abbuż ladarba jiġi pprovat li l-imballaġġi bil-logo Der Grüne Punkt kienu ngabru minn sistema oħra apparti dik ta’ DSD.

227. Għaldaqstant, fil-fehma tiegħi l-hames aggravju huwa infondat u għandu jiġi miċhud ukoll.

F — *Fuq is-sitt aggravju, ibbażat fuq ksur tal-Artikolu 3 tar-Regolament Nru 17 u tal-prinċipju ta’ proporzjonalità*

1. L-argumenti tal-partijiet

228. Insostenn tas-sitt aggravju tagħha, DSD tallega li l-analiżi tal-Qorti tal-Prim’Istanza ma kinitx immotivata b’mod suffiċjenti, tmur kontra l-atti tal-proċess u tikser l-Artikolu 3 tar-Regolament Nru 17 u l-prinċipju ta’ proporzjonalità. DSD tgħid, fl-ewwel lok, li d-Digriet dwar l-imballaġġi u d-dritt tat-trade marks jipprojbixxu li hija tiġi obligata tagħti liċenzja għall-użu tal-logo Der Grüne Punkt. Hija ssostni li l-miżuri imposti mill-Artikoli 3 *et sequitur* tad-deċiżjoni kkontestata, li ma jiddux inkunsiderazzjoni l-fatt li DSD ma tagħtix liċenzji iżolati għall-użu tal-logo, preċiżament tammonta għall-impożizzjoni ta’ tali obbligu fuq l-appellanti.

229. Fit-tieni lok, DSD tosserva li l-imsemmi digriet u d-dritt tat-trade marks jipprojbixxu li hija tiġi prekluzi milli teziġi minghand il-klijenti tagħha li jawhllu, fuq l-imballaġġi li jużaw il-logo Der Grüne Punkt iżda li ma jintremewx mis-sistema DSD, nota ta’ spejgazzjoni li tippermetti li jiġi nnewtralizzat l-effett distintiv ta’ dan il-logo. DSD ssostni li l-Qorti tal-Prim’Istanza, inkwantu fil-punt 200 tas-sentenza appellata, kaħdet l-argument tagħha li jipprovdi li l-imballaġġi li jużaw il-logo Der Grüne Punkt u li jintremew mis-sistema DSD għandhom ikunu jistgħu jiġu distinti minn dawk li jużaw l-istess logo iżda li

ma jintremewx minn dik is-sistema, injorat il-fatt li l-Artikolu 3 tad-deċiżjoni kkontestata jikkostitwixxi ksur tal-Artikolu 3 tar-Regolament Nru 17 kif ukoll tal-prinċipju ta' proporzjonalità.

tas-sentenza jew tad-deċiżjoni li tagħha jintalab l-annullament kif ukoll l-argumenti legali li jsostnu b'mod speċifiku din it-talba.

230. Il-Kummissjoni hija tal-fehma li l-ewwel argument ta' DSD, li jgħid li d-Digriet dwar l-imballaġġi u d-dritt tat-trade marks jipprojbixxu li hija tkun obbligata tagħti liċenzja għall-użu tal-logo Der Grüne Punkt, huwa msejjes fuq premessa żbaljata, jiġifieri li l-Qorti tal-Prim'Istanza bbażat fuq l-ipoteżi ta' liċenzja iżolata għall-użu ta' dan il-logo.

2. Evalwazzjoni

234. Fir-rigward tal-ewwel argument tas-sitt aggravju, li jgħid li d-deċiżjoni kkontestata tobbliga lill-appellanti biex tagħti liċenzja għall-użu tat-trade mark Der Grüne Punkt u li huwa simili għal dak analizzat fil-kuntest tal-ħames aggravju, nirreferi għall-evalwazzjoni li ghamilt fil-kuntest ta' dak l-aggravju.

231. Barra minn hekk, fir-rigward tat-tieni argument, il-Kummissjoni tikkunsidra li l-Qorti tal-Prim'Istanza kkonstatat, għustament, li la d-Digriet dwar l-imballaġġi u lanqas id-dritt tat-trade marks ma jehtieġu l-identifikazzjoni tad-diversi imballaġġi għall-attribuzzjoni lis-sistema DSD jew lil sistema oħra.

235. Għaldaqstant, fl-opinjoni tiegħi l-ewwel argument tas-sitt aggravju għandu jiġi miċhud bħala infondata.

232. Vfw hija tal-fehma li DSD ma ssostanzjatz b'mod suffiċjenti l-argumenti tagħha ppreżentati fil-kuntest ta' dan l-aggravju.

236. Permezz tat-tieni argument tagħha, DSD takkuża lill-Qorti tal-Prim'Istanza li ċaħdet l-argument tagħha li jgħid li l-imballaġġi li jużaw il-logo Der Grüne Punkt u li jintremew mis-sistema DSD għandhom ikunu jistgħu jiġu distinti minn dawk li jużaw l-istess logo iżda li ma jintremewx minn dik is-sistema. Hija tallega li l-Qorti tal-Prim'Istanza b'hekk għamlet analiżi insuffiċjenti u li tmur kontra l-atti tal-proċess u kisret l-Artikolu 3 tar-Regolament Nru 17 kif ukoll il-prinċipju ta' proporzjonalità.

233. Skont Landbell u BellandVision, dan l-aggravju huwa inammissibbli, inkwantu appell għandu jindika b'mod preċiż il-partijiet

237. Għalhekk jiena ninterpretat li DSD tqis li s-sempliċi rekwiżit ta' nota ta' spjegazzjoni effikaċi li tippermetti li jiġi nnewtralizzat l-effett distintiv tat-trade mark Der Grüne Punkt fuq l-imballaġġi li ma jingabru mis-sistema DSD tkun miżura iktar adatta, proporzjonata u konformi mal-Artikolu 3 tar-Regolament Nru 17.

238. Fil-fehma tiegħi, il-Qorti tal-Prim'Istanza kienet korretta meta ivaħdet l-ilment dwar in-natura sproportjonata tal-Artikolu 3 (1) tad-deċiżjoni kkontestata inkwantu dan ma jipprovdix il-possibbiltà li jitpoġġew noti ta' spjegazzjoni.

239. Fil-fatt, fil-punt 200 tas-sentenza appellata, il-Qorti tal-Prim'Istanza tispeġja li “[d]awn in-noti ta' spjegazzjoni [...] huma bbażati fuq l-idea li huwa possibbli li ssir distinzjoni bejn l-imballaġġi li għandhom fuqhom il-logo Der Grüne Punkt, li jaqgħu taħt is-sistema DSD, minn dawk li fuqhom hemm imwaħħal [dan il-logo] iżda li ma jaqgħux taħt is-sistema DSD u li għaldaqstant għandhom ikunu suġġetti għal nota intiza sabiex tiġbed l-attenzjoni tal-konsumatur. Madankollu, kif diġà ntqal (ara l-punti 131 sa 138 [tas-sentenza appellata]), il-metodi ta' tħaddim tas-sistemi mħallta mhumiex ibbażati fuq l-identifikazzjoni tal-imballaġġi mill-konsumaturi, li jibqgħu liberi li jiddeċiedu lil liema sistema jaqgħu lura l-imballaġġ, iżda [huma msejjsa] fuq l-attribuzzjoni ta' masses ta' materjal li għandu jiġi rkuprat”.

240. Din l-analiżi tal-Qorti tal-Prim'Istanza hija, fil-fehma tiegħi, koerenti ma' dak li ġie indikat fis-sentenza appellata. Fil-punt 48 ta' dawn il-konkluzjonijiet rajna li mhuwiex possibbli li jiġi ddeterminat minn qabel fejn ser jispiċċa imballaġġ. Flixkun tal-plastik jista' tabilhaqq jinxtara fis-suq Ġermaniż u mbagħad jintrema f'kontenitur fi Franza li jkun jappartjeni lil kompetitriċi ta' DSD. Kif indikat il-Kummissjoni, l-aġir ta' konsumatur ma jistax jiġi ddeterminat minn qabel. B'hekk, nota ta' spjegazzjoni fuq l-imballaġġi bil-logo Der Grüne Punkt u li jingabru minn sistema kompetitriċi ta' DSD ma jistax ikollha l-effett antiċipat, għaliex is-separazzjoni bejn il-prodotti li jużaw dak il-logo u li jingabru mis-sistema DSD u dawk li jużaw l-istess logo u li jingabru minn sistema kompetitriċi hija impossibbli.

241. Barra minn hekk, nosservaw li, matul is-seduta, Landbell indikat li, fil-prattika, il-gbir, l-għażla u l-irkupru jsiru indipendentement mill-fatt jekk l-imballaġġ ikollux trade mark li tindika taħt liema sistema jaqa'. Huma l-kwantitajiet f'massa tal-materjal li fil-fatt jitqassmu bejn is-sistemi differenti. DSD ma kkontestatx din il-prattika.

242. Konsegwentement, fl-opinjoni tiegħi s-sitt aggravju għandu jiġi miċħud bhala infondat.

G — *Fuq is-seba' aggravju, ibbażat fuq difett procedurali*

1. L-argumenti tal-partijiet

243. Fil-kuntest tas-seba' aggravju taghha, l-appellanti tinwoka difett procedurali. Hija ssostni li l-Qorti tal-Prim'Istanza ssostitwiet il-motivazzjoni taghha għal dik tal-Kummissjoni. L-appellanti ssostni wkoll li kull zieda ta' konstatazzjonijiet ġodda mill-Qorti tal-Prim'Istanza tikkostitwixxi ksur tad-dritt taghha għal smigh.

244. Insostenn tal-aggravju taghha, DSD tallega li l-Qorti tal-Prim'Istanza għamlet konstatazzjonijiet ġodda, ibbażati fuq id-dikjarazzjonijiet li saru mill-partijiet matul is-seduta. Hija tirreferi għar-risposti għad-domandi dettaljati li l-Qorti tal-Prim'Istanza għamlet, jew biss tliet ġimghat qabel is-seduta, jew inkella matulha, mingħajr ma tindika x'konsegwenzi kien beħsiebha tibbaża fuq dawn ir-risposti jew il-konnessjoni bejn dawk id-domandi u l-konstatazzjonijiet tad-deċiżjoni kkontestata. Hija tallega li abbażi ta' dawk id-domandi u risposti, il-Qorti tal-Prim'Istanza għamlet konstatazzjonijiet fundamentali ġodda dwar il-mod kif jahdmu s-sistemi mhallta, li ma jidhrux fid-deċiżjoni kkontestata u li ma ssemmewx mill-Kummissjoni jew mill-appellanti.

245. DSD issemmi b'mod partikolari żewġ konstatazzjonijiet, jiġifieri, minn naħa waħda,

dik li tistabbilixxi li l-imballaġġi fdati lil DSD jistgħu jaqgħu simultanament kemm taht sistema kollettiva kif ukoll taht sistema individwali u, min-naħa l-oħra, dik li tistabbilixxi li d-Digriet dwar l-imballaġġi jipprovdi għadd kbir ta' mekkaniżmi ta' korrezzjoni li jippermettu lill-manifatturi u lid-distributuri li jassumu l-obbligi li jirriżultaw mill-imsemmi digriet billi jattribwixxu *a posteriori* l-imballaġġi lil sistema individwali jew kollettiva.

246. Il-Kummissjoni, sostnuta minn Vfw, Landbell u BellandVision, tikkunsidra li l-punti tas-sentenza appellata msemmija f'dan l-aggravju ma jintroducu xejn ġdid fir-rigward ta' dak li kien diġà gie eżaminat matul il-proċedura amministrativa u matul il-proċedura bil-miktub quddiem il-Qorti tal-Prim'Istanza.

2. Evalwazzjoni

247. L-appellanti tallega li l-Qorti tal-Prim'Istanza għamlet konstatazzjonijiet ġodda li ma jidhrux fid-deċiżjoni kkontestata u li b'hekk issostitwiet il-motivazzjoni taghha għal dik tal-Kummissjoni. Skont DSD, dawn huma l-konstatazzjoni li jipprovdu li huwa possibbli li tintuża sistema kollettiva u sistema individwali, kif ukoll il-konstatazzjoni li tgħid li d-Digriet dwar l-imballaġġi jipprovdi għadd kbir ta' mekkaniżmi ta' korrezzjoni li jippermettu lill-manifatturi u lid-distributuri li jissodisfaw l-obbligi taghhom skont l-imsemmi digriet billi jattribwixxu *a posteriori* l-imballaġġi lil sistema individwali jew kollettiva.

248. Fl-opinjoni tiegħi dan l-aggravju għandu jiġi miċhud ukoll.

249. Fil-fatt, infakkru li l-Qorti tal-Prim'Istanza, fil-punti 44 sa 46 tas-sentenza appellata, spjegat il-kontenut tad-deċiżjoni kkontestata fir-rigward tal-possibbiltà li jiġu kkombinati diversi sistemi ta' ġbir u rkupru.

250. B'mod iktar preċiż, fil-punt 45 tas-sentenza appellata l-Qorti tal-Prim'Istanza indikat li “[i]d-deċiżjoni kkontestata ssemmi diversi elementi li jippermettu li tiġi stabbilita l-possibbiltà li jsir użu minn sistemi mħallta. Għaldaqstant, [din] id-deċiżjoni tgħid li mill-osservazzjonijiet tal-awtoritajiet Ġermaniżi, jirriżulta (premissa 20 tad-deċiżjoni kkontestata) li d-Digriet [dwar l-imballaġġi] jippermetti li jiġu mħallta sistema individwali u sistema kollettiva bil-partecipazzjoni f'sistema kollettiva biss għal parti mill-imballaġġi kkummerċjalizzati. [...] Id-deċiżjoni kkontestata tenfasizza wkoll li minn risposta preċedenti tal-awtoritajiet Ġermaniżi jirriżulta li l-Artikolu 6(3) [tal-imsemmi digriet] ma jimplikax li huwa possibbli biss l-użu ta' sistema unika. Għaldaqstant, l-awtoritajiet Ġermaniżi qatt ma kellhom l-intenzjoni li jippermettu biss l-istabbiliment ta' sistema kollettiva waħda fil-pajjiż kollu jew f'kull Land (premissa 23 tad-deċiżjoni kkontestata)”.

251. Il-Qorti tal-Prim'Istanza qalet ukoll, fil-punt 46 tas-sentenza appellata, li “[l-appellanti] ma tikkontestax, f'din il-kawża, il-pos-

sibbiltà għal manifattur jew distributtur ta' imballaġġi li juża sistema mħallta”.

252. F'dak li jirrigwarda l-konstatazzjonijiet tal-Qorti tal-Prim'Istanza li jinsabu fil-punti 137 u 139 tas-sentenza appellata, li jgħidu li d-Digriet dwar l-imballaġġi jippermetti li jintużaw mekkaniżmi ta' korrezzjoni, nixtieq nirrileva li, għalkemm il-Qorti tal-Prim'Istanza ma ċċitatx espressament il-punti tad-deċiżjoni kkontestata li għalihom kienet qed tirreferi, minn naħa waħda, hija indikat, fil-punt 9 tas-sentenza appellata, li “id-disa' sentenza tal-Artikolu 6(1) [tal-imsemmi digriet] tgħid li, jekk distributtur ma jissodisfax l-obbligu tiegħu ta' ġbir lura u ta' rkupru permezz ta' sistema individwali, huwa għandu jagħmel dan permezz ta' sistema kollettiva” u, min-naħa l-oħra, din l-indikazzjoni tinsab fil-premissa 21 tad-deċiżjoni kkontestata.

253. B'hekk, billi kkonstatat, fil-punt 137 tas-sentenza appellata, li jekk ir-rata ta' rkupru mis-sistema individwali ma tintlaħaqx, il-manifattur jew id-distributtur jista' jixtri massa ta' imballaġġi suffiċjenti biex jilħaq dik ir-rata, il-Qorti tal-Prim'Istanza ma ssostitwitx il-motivazzjoni tagħha għal dik tal-Kummissjoni, peress li dan l-element johroġ b'mod ferm ċar mid-deċiżjoni kkontestata.

254. L-appellanti takkuża wkoll lill-Qorti tal-Prim'Istanza li għamlet konstatazzjoni ġdida meta ddeċidiet li l-manifatturi u d-distributori jistgħu jissodisfaw l-obbligi tagħhom skont

id-Digriet dwar l-imballaġġi, billi jattribwixxu *a posteriori* l-imballaġġi lil sistema individwali.

255. Kif indikajt fil-punti 160 sa 163 ta' dawn il-konklużjonijiet, fil-fehma tiegħi l-appellanti qed tifhem b'mod żbaljat is-sens li għandu jinghata lill-punt 137 tas-sentenza appellata. Effettivament, il-Qorti tal-Prim'Istanza, fl-analiżi li għamlet fil-punti 134 sa 137 tas-sentenza appellata, titlaq mill-premessa li distributur jaderixxi ma' żewġ sistemi, waħda individwali, l-oħra kollettiva. Dan b'hekk ma jammontax għal użu *a posteriori* ta' sistema individwali, iżda huwa korrezzjoni tal-kwantitajiet ta' materjal attribwiti lis-sistemi differenti billi distributur li jikkombina sistema individwali u sistema kollettiva jinghata l-possibbiltà li jitlob lil din tal-aħħar ir-rimbors tad-dritt imhallas indebitament għall-imballaġġi miġbura mis-sistema individwali.

256. Barra minn hekk, il-Qorti tal-Prim'Istanza ppreċiżat, fil-punt 138 tas-sentenza appellata, li "dawn il-possibilitajiet ta' korrezzjoni ġew ikkonkretizzati fi ftehim ta' kumpens, imsemmi waqt is-seduta, li jippermetti lill-amministraturi tas-sistemi diversi jaqsmu l-kwantitajiet ta' materjal irkuprat mill-imprizi ta' ġbir li [jagħmlu] użu tagħhom fir-rigward tal-kwantitajiet ta' materjal li għalihom huma responsabbli skont il-kuntratti ffirmati mal-manifatturi u d-distributuri ta' imballaġġi".

257. Għaldaqstant, fid-dawl ta' dawn il-kunsiderazzjonijiet, fl-opinjoni tiegħi s-seba' aggravju għandu jiġi miċhud ukoll bhala infondat.

H — *Fuq it-tmien aggravju, ibbażat fuq ksur tad-dritt għal terminu raġjonevoli tal-proċedura*

1. L-argumenti tal-partijiet

258. Permezz tat-tmien aggravju tagħha, l-appellanti ssostni li l-Qorti tal-Prim'Istanza kkommettiet irregolarità proċedurali u ppreġudikat l-interessi tagħha billi ma rrispettatx id-dritt fundamentali li kawża tiġi trattata fi żmien raġjonevoli, kif rikonoxxut fl-Artikolu 6 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950 (iktar 'il quddiem il-"KEDB"), u mill-Artikolu 47 tal-Karta tad-Drittijiet Fundamentali tal-Unjoni Ewropea, ipproklamata f'Nice fis-7 ta' Diċembru 2000 (GU C 364, p. 1).

259. Skont l-appellanti, il-proċedura, li damet ħames snin u disa' xhur, tidher, *prima facie*, kunsiderevoli. Hija tiċċita, f'dan ir-rigward, is-sentenza tal-25 ta' Jannar 2007, Sumitomo Metal Industries u Nippon Steel vs Il-Kummissjoni¹⁷. L-appellanti hija tal-fehma li tali

17 — C-403/04 P u C-405/04 P, Ġabra p. I-729, punti 118 u 119.

dewmien huwa ġġustifikat biss f'ċirkustanzi eċċezzjonali, fis-sens tas-sentenza tas-17 ta' Diċembru 1998, Baustahlgewebe vs Il-Kummissjoni¹⁸, li ma kienx il-każ f'din il-kawża.

260. L-appellanti b'hekk titlob lill-Qorti tal-Ġustizzja biex tannulla s-sentenza appellata, skont it-tieni sentenza tal-ewwel paragrafu tal-Artikolu 58 u l-ewwel sentenza tal-Artikolu 61(1) tal-Istatut tal-Qorti tal-Ġustizzja.

261. Ser naraw, fil-kuntest tal-evalwazzjoni tiegħi, liema huma l-argumenti tal-appellanti insostenn ta' dan l-aggravju.

262. Il-Kummissjoni tikkunsidra li, skont il-ġurisprudenza tal-Qorti tal-Ġustizzja, id-dewmien eċċessiv ta' proċedura ma jistax iwassal għall-annullament ta' sentenza, jekk dan id-dewmien ma kellux effett fuq l-eżitu tal-kawża¹⁹. Hija ssostni li m'hemmx rabta bejn id-dewmien tal-proċedura u l-eżitu tal-kawża u li l-annullament tas-sentenza jwassal biex tkompli titwal il-proċedura.

263. Vfw tosserva li DSD ma sofriet ebda żvantagġ minhabba d-dewmien tal-proċedura, inkwantu hija setgħet tkompli bl-attivitajiet tagħha u inkwantu l-pożizzjoni tagħha fis-suq ma ddgħajftx b'mod sinjifikattiv. Barra minn hekk, anki fl-ipotezi ta' preġudizzju għall-interessi tal-appellanti, l-annullament tas-sentenza appellata jkun sproprorzjonat.

264. Landbell u BellandVision ifakkru li r-raġonevolezza tad-dewmien tal-proċedura għandha tiġi evalwata fid-dawl ta' ċirkustanzi tal-każ. Huma jsostnu li f'din il-kawża, DSD holqot kumplessità sinjifikattiva permezz tas-sottomissjonijiet twal tagħha, żvijanti filmertu u saħansitra mhux veritiera fir-rigward tal-punti essenzjali tad-dritt tat-trade marks.

2. Evalwazzjoni

265. Minn ġurisprudenza kostanti jirrizulta li, fir-rigward ta' eventwali irregolaritajiet proċedurali, skont l-Artikolu 225 KE u l-ewwel paragrafu tal-Artikolu 51 tal-Istatut tal-Qorti tal-Ġustizzja, l-appell huwa limitat għal punti ta' dritt. Skont din l-aħhar dispozizzjoni, l-appell jista' jkun ibbażat fuq aggravji li jallewaw in-nuqqas ta' ġurisdizzjoni tal-Qorti tal-Prim'Istanza, fuq irregolaritajiet proċedurali quddiem il-Qorti tal-Prim'Istanza li jippreġudikaw l-interessi tal-appellanti kif ukoll fuq ksur tad-dritt Komunitarju mill-Qorti tal-Prim'Istanza²⁰.

18 — C-185/95 P, Ġabra p. I-8417.

19 — Il-Kummissjoni iċċitata s-sentenza Baustahlgewebe vs Il-Kummissjoni, iċċitata iktar 'il fuq (punt 49).

20 — Sentenza Baustahlgewebe vs Il-Kummissjoni, iċċitata iktar 'il fuq (punt 18).

266. B'hekk, il-Qorti tal-Ġustizzja għandha ġurisprudenzja sabiex tistharreg jekk il-Qorti tal-Prim'Istanza wettqitx irregolaritajiet proċedurali li jippreġudikaw l-interessi tal-appellanti u għandha tiżgura ruhha li l-prinċipji generali tad-dritt Komunitarju u r-regoli ta' proċedura applikabbli fir-rigward tal-oneru u tal-amministrazzjoni tal-prova ġew irrispettati²¹.

267. F'dan ir-rigward, għandu jitfakkar li l-Artikolu 6(1) tal-KEDB jipprovdi li kulhadd huwa ntitolat għal smiġħ imparzjali u pubbliku fi żmien raġonevoli minn tribunal indipendenti u imparzjali mwaqqaf b'liġi, fid-deċiżjoni tad-drittijiet ċivili u tal-obbligi tiegħu jew ta' xi akkuża kriminali kontra tiegħu²².

268. Il-prinċipju generali tad-dritt Komunitarju li jgħid li kull persuna għandha dritt għal smiġħ xieraq, li huwa ispirat minn dawn id-drittijiet fundamentali, u b'mod partikolari d-dritt għal smiġħ fi żmien raġonevoli, huwa applikabbli fil-kuntest ta' rimedju ġudizzjarju kontra deċiżjoni tal-Kummissjoni li timponi multi kontra impriza għal ksur tad-dritt tal-kompetizzjoni²³. B'hekk, hija l-Qorti tal-Ġustizzja li, fil-istadju ta' appell, għandha teżamina dawk l-aggravji invokati fir-rigward tal-proċedura quddiem il-Qorti tal-Prim'Istanza²⁴.

21 — *Ibidem* (punt 19).

22 — *Ibidem* (punt 20).

23 — *Ibidem* (punt 21).

24 — *Ibidem* (punt 22).

269. It-tul taż-żmien tal-proċedura beda għaddej mill-prezentata, fir-Registru tal-Qorti tal-Prim'Istanza, tar-rikors għal annullament tal-appellanti fil-5 ta' Lulju 2001, u ntemm fl-24 ta' Mejju 2007, id-data ta' meta ngħatat is-sentenza appellata. Il-proċedura quddiem il-Qorti tal-Prim'Istanza b'hekk damet madwar hames snin u disa' xhur.

270. Abbazi tal-kriterji stabbiliti mill-Qorti Ewropea tad-Drittijiet tal-Bniedem, il-Qorti tal-Ġustizzja ddeċidiet, fis-sentenza Baustahl-gewebe vs Il-Kummissjoni, iċċitata iktar 'il fuq, li r-raġonevolezza tad-dewmien tal-proċedura għandha tiġi evalwata skont iċ-ċirkustanzi partikolari ta' kull kawża u, b'mod partikolari, l-interessi inkwistjoni fil-kawża għall-parti kkonċernata, il-kumplessità tal-kawża u l-aġir tar-rikorrent quddiem il-Qorti tal-Prim'Istanza kif ukoll dak tal-awtoritajiet kompetenti²⁵.

271. Ser neżamina suċċessivament dawn it-tliet kriterji fid-dawl tal-ġurisprudenza tas-sentenza Baustahl-gewebe vs Il-Kummissjoni, iċċitata iktar 'il fuq.

a) Fuq l-interessi inkwistjoni fil-kawża

272. Il-Qorti tal-Ġustizzja ddeċidiet li, f'kawża dwar l-eżistenza ta' ksur tar-regoli

25 — *Ibidem* (punt 29).

tal-kompetizzjoni, ir-reqwizit fundamentali ta' ċertezza ġuridika li għandhom igawdu l-operaturi ekonomiċi kif ukoll l-objettiv li jiġi żgurat li ma jkunx hemm distorsjoni tal-kompetizzjoni fis-suq intern jipprezentaw interess kunsiderevoli mhux biss għar-rikorrent stess u l-kompetituri tiegħu, iżda wkoll għal terzi, minhabba l-għadd kbir ta' persuni kkonċernati u l-interessi finanzjarji inkwistjoni²⁶.

273. Interess importanti, u b'mod partikolari interess finanzjarju għall-impriza kkonċernata, jkun b'hekk jeħtieġ li l-kawża tiġi ttrattata b'heffa. Jekk niehdu bhala eżempju l-każ ta' impriza li tiġi obbligata, b'deċizzjoni tal-Kummissjoni, li tiżvela informazzjoni dwar wiehed mill-prodotti tagħha sabiex l-imprizi kompetituri jkunu jistgħu jiżviluppaw il-prodotti tagħhom, m'hemmx dubju li dik id-deċizzjoni u l-proċedura mnedija mill-impriza jkollhom impatt fuq l-attività tagħha, peress li r-rikors kontra d-deċizzjonijiet tal-Kummissjoni ma għandux effett sospensiv.

274. L-istess jgħodd meta l-Kummissjoni tiddeciedi li timponi multa kontra impriza li hija tikkunsidra li hija responsabbli għal ksur.

275. Il-kwistjoni f'din il-kawża b'hekk tirrigwarda jekk l-interess inkwistjoni kienx tabil-

haqq fundamentali għal DSD, sal-punt li s-sopravivenza tal-attività ekonomika tagħha setgħet kienet inkwistjoni. Fl-opinjoni tiegħi dan mhuwiex il-każ.

276. B'differenza mill-impriza inkwistjoni fil-kawża li tagħat lok għas-sentenza Baustahlge-webe vs Il-Kummissjoni, iċċitata iktar 'il fuq, il-Kummissjoni ma imponiet l-ebda multa kontra DSD. F'dan ir-rigward, il-Kummissjoni tfakkar, fir-risposta tagħha, li hija kienet diġà spjegat ruhha bis-siħ fil-punt 148 tad-dikjarazzjoni tal-oġġezzjonijiet tagħha²⁷ u li hija lanqas ma kien beħsiebha timponi multa.

277. Barra minn hekk, id-deċizzjoni kkontestata ma kinitx, fil-fehma tiegħi, ta' tali natura li tpoġġi f'dubju l-attività tal-appellanti. L-ghan ta' dik id-deċizzjoni kien li ttemm abbuż li jikkonsisti fl-impożizzjoni tal-ħlas ta' dritt għall-imballaġġi kollha mqiegħda fis-suq mill-impriza aderenti, inkluż għall-parti tal-imballaġġi li effettivament mhumix miġbura mis-sistema DSD. Din hija r-raġuni għalfejn l-imsemmija deċizzjoni tipprovdli li, meta jkun ipprovat li dawn l-imballaġġi ma jingabru minn din is-sistema, id-dritt ma għandux jithallas għal din il-parti tal-imballaġġi.

278. Il-kuntratti li DSD iffirmat mal-imprizi aderenti b'hekk mhumix ikkontestati u

26 — *Ibidem* (punt 30). Ara wkoll is-sentenza tal-Qorti Ewropea tad-Drittijiet tal-Bniedem, *Kemmache vs Franza* tas-27 ta' Novembru 1991, serje A Nru. 218, § 60.

27 — Anness R 24 tal-appell.

l-attività tagħha tista' tkompli tiffunzjona normalment. Ġie semplicement mitlub lil DSD biex ma timponix hlas ta' dritt għal servizz li hija ma tipprovdux.

279. L-interess inkwistjoni fil-kawża b'hekk huwa, fil-fehma tiegħi, reali għal DSD, għaliex neċessarjament għandu impatt fuqha, iżda mhux fundamentali, għaliex ma jpoġġix f'dubju s-sopravivenza ekonomika tal-attività tagħha.

280. Iżda din iċ-ċirkustanza ma għandhiex twassal biex iċċaħhad lill-appellanti mid-dritt tagħha għal smiġh xieraq f'terminu raġonevoli, b'mod partikolari meta, kif ser naraw, il-kumplessità tal-kawża ma kinitx teħtieġ, fil-fehma tiegħi, terminu ta' proċedura ta' hames snin u disa' xhur.

b) Fuq il-kumplessità tal-kawża

281. Mill-ġurisprudenza tal-Qorti Ewropea tad-Drittijiet tal-Bniedem u minn dik tal-Qorti tal-Ġustizzja jirriżulta li l-kumplessità ta' kawża hija ddeterminata abbażi ta' firxa ta' elementi.

282. Il-Qorti Ewropea tad-Drittijiet tal-Bniedem iddeċidiet li n-natura ekonomika

tal-ksur, fiha nfisha, ma tagħmilx il-proċedura partikolarment kumplessa. Hija rrilevat ukoll li emenda tal-liġi inkwistjoni fil-kawża prinċipali ffaċilitat il-hidma tal-qorti inkwirenti. Il-Qorti Ewropea tad-Drittijiet tal-Bniedem, barra minn hekk, osservat li l-kawża prinċipali kienet tirrigwarda erba' persuni, fil-kuntest ta' kumpanniji orjentati lejn l-istess settur ta' attività u minghajr ma kien jidher li kien hemm xi argumenti ġuridiċi ta' tali kumplessità li tikkompjika b'mod partikolari l-hidma tal-inkwirenti fil-qadi ta' dmirijiethom. Hija kkonkludiet li l-kumplessità tal-kawża ma kinitx tiġġustifika t-tul tal-proċedura²⁸.

283. Il-Qorti tal-Ġustizzja, fis-sentenza *Baustahlgewebe vs Il-Kummissjoni*, iċċitata iktar 'il fuq, ħadet b'mod partikolari inkunsiderazzjoni, sabiex tiddetermina l-kumplessità tal-kawża, in-numru ta' persuni kkonċernati mid-deċiżjoni tal-Kummissjoni u l-fatt li r-rikors tal-appellanti kien jikkostitwixxi wiehed minn ħdax-il rikors, ipprezentati bi tliet lingwi proċedurali differenti, formalment magħquda għall-finijiet tal-proċedura orali²⁹. Il-Qorti tal-Ġustizzja rrilevat ukoll li l-proċedura li kienet tirrigwarda lill-appellanti kienet teħtieġ eżami dettaljat ta' dokumenti relattivament voluminużi u ta' kwistjonijiet ta' fatt u ta' dritt ta' ċerta kumplessità³⁰.

284. Fis-sentenza tad-9 ta' Settembru 2008, *FIAMM et vs Il-Kunsill u l-Kummissjoni*³¹,

28 — Ara s-sentenza tal-Qorti Ewropea tad-Drittijiet tal-Bniedem *Pélissier u Sassi vs Franza tal-25 ta' Marzu 1999, Gabra ta' sentenzi u deċiżjonijiet 1999 - II, § 71.*

29 — Sentenza *Baustahlgewebe vs Il-Kummissjoni*, iċċitata iktar 'il fuq (punt 35).

30 — *Ibidem* (punt 36).

31 — C-120/06 P u C-121/06 P, *Gabra p. 1-6513.*

il-Qorti tal-Ġustizzja indikat li t-tul ta' żmien kunsiderevoli tal-proċedura quddiem il-Qorti tal-Prim'Istanza jista' jiġi spjegat fil-biċċa l-kbira minn numru ta' ċirkustanzi oġġettivi relatati man-numru ta' kawżi paralleli ppreżentati suċċessivament quddiem il-Qorti tal-Prim'Istanza kif ukoll mill-importanza tal-kwistjonijiet legali sollevati minnhom³².

285. Fil-kuntest ta' din il-kawża, għandu jiġi osservat li DSD, li hija l-impriza kkonċernata mid-deċiżjoni kkontestata, hija l-unika rikorrent. Barra minn hekk, il-proċedura saret b'lingwa waħda biss, il-Ġermaniż.

286. Ċertament, ma jistax jiġi kkontestat li fil-kawzi mressqa quddiemha l-Qorti tal-Prim'Istanza jkollha tittratta kwistjonijiet ta' fatt u ta' dritt kumplessi.

287. Madankollu, fl-opinjoni tiegħi din il-kawża ma kinitx tippreżenta kumplessità ġuridika ta' tali grad li tiġġustifika terminu ta' proċedura ta' hames snin u disa' xhur.

288. Fil-fatt, nixtieq nosserva li għalkemm huwa minnu seta' kien diffiċli li wiehed jifhem mill-ewwel is-sistema pprovduta mid-Digriet

dwar l-imballaġġi u dik stabbilita minn DSD, xorta jibqa' l-fatt li l-fatti f'din il-kawża mhumiex kumplessi daqs, pereżempju, dawk il-fatti li l-Qorti tal-Prim'Istanza jista' jkollha tittratta f'kawżi dwar akkordji u prattiċi miftiehma.

289. Barra minn hekk, il-kwistjoni ġuridika f'din il-kawża hija llimitata għall-eżistenza ta' abbuż ta' pożizzjoni dominanti, peress li l-kwistjoni tal-eżistenza ta' tali pożizzjoni dominanti ma kinitx ikkontestata. Normalment, id-determinazzjoni tal-eżistenza ta' tali pożizzjoni tkun ta' spiss diffiċli u kumplessa, b'mod partikolari għaliex tinvolvi l-istudju ta' data ekonomika li tkun kumplessa minnha nfisha.

290. Għaldaqstant, fl-opinjoni tiegħi l-kumplessità ta' din il-kawża ma tiġġustifikax it-terminu ta' hames snin u disa' xhur tal-proċedura quddiem il-Qorti tal-Prim'Istanza.

c) Fuq l-aġir tal-appellanti u tal-awtoritajiet kompetenti

291. Matul il-proċedura ġudizzjarja, l-aġir tal-appellanti jista' jaffettwa d-dewmien ta' dik il-proċedura. Il-Qorti tal-Ġustizzja b'hekk għandha teżamina x'kien dan l-aġir sabiex tkun tista' tqis ir-responsabbiltà li kull parti kellha fid-dewmien tal-proċedura.

32 — Punt 213.

292. Sabiex tiddetermina l-aġir tal-appellanti, il-Qorti tal-Ġustizzja, fis-sentenza Baustahl-gewebe vs Il-Kummissjoni, iċċitata iktar 'il fuq, eżaminat jekk Baustahl-gewebe GmbH kinitx talbet estensjoni tat-terminu pprovdut inizjalment għall-prezentata tar-replika, bil-għan li tiddetermina jekk hija kkontribwietx b'mod sinjifikattiv biex jittawwal iż-żmien tal-proċedura.

293. Nixtieq nosserva li f'din il-kawża, mid-dokumenti proċedurali fl-atti tal-proċess, jirriżulta li DSD effettivament talbet li t-terminu għall-prezentata tar-replika tagħha jiġi estiż, u dan ġie aċċettat b'deċiżjoni tal-21 ta' Novembru 2001.

294. Madankollu, fil-fehma tiegħi, ma kinitx din it-talba għall-estensjoni tat-terminu għall-prezentata tar-replika li kkontribwiet b'mod sinjifikattiv biex jittawwal t-terminu tal-proċedura quddiem il-Qorti tal-Prim'Istanza.

295. Fil-fatt, u fir-rigward tal-aġir tal-awtorità kompetenti, jiġifieri l-Qorti tal-Prim'Istanza, għandu jiġi osservat li, bejn in-notifika tat-tmiem tal-proċedura bil-miktub lill-partijiet fid-9 ta' Settembru 2002 u l-konvokazzjoni tas-seduta nnotifikata lill-partijiet fit-8 ta' Ġunju 2006, għaddew tliet snin u disa' xhur. Fl-opinjoni tiegħi dan it-terminu, meta titqies il-kumplessità relattiva tal-kawża u l-aġir tal-appellanti, mhuwiex iġġustifikat.

296. F'dan ir-rigward, fis-sentenza Baustahl-gewebe vs Il-Kummissjoni, iċċitata iktar 'il fuq, il-Qorti tal-Ġustizzja ddeċidiet li l-istruttura tas-sistema ġudizzjarja Komunitarja tiġ-ġustifika, f'certu rigward, li l-Qorti tal-Prim'Istanza, li għandha r-responsabbiltà li tistabbilixxi l-fatti u li tipproċedi għal eżami materjali tal-kawża, jista' jkollha relattivament iktar żmien biex teżamina r-rikorsi li jkun jeħtieġu eżami dettaljat ta' fatti kumplessi. Madankollu, il-Qorti tal-Ġustizzja tkompli tgħid li dan l-inkarigu ma jeżentax lill-qorti Komunitarja li hija stabbilita speċifikament għal dan il-għan milli tirrispetta terminu raġonevoli fit-trattament tal-kawzi li jkollha quddiemha³³.

297. Il-Qorti tal-Ġustizzja eżaminat ukoll jekk matul il-perjodu ta' bejn it-tmiem tal-proċedura bil-miktub u d-deċiżjoni li tinfetħ il-proċedura orali kienu hemm miżuri ta' organizzazzjoni tal-proċedura jew inkella miżuri ta' investigazzjoni³⁴.

298. Il-Qorti tal-Ġustizzja rrilvat li kienu għaddew 32 xahar bejn it-tmiem tal-proċedura bil-miktub u d-deċiżjoni li tinfetħ il-proċedura orali u 22 xahar bejn l-għeluq tal-proċedura orali u l-għoti tas-sentenza tal-Qorti tal-Prim'Istanza. Tali dewmien, skont il-Qorti tal-Ġustizzja, jista' jkun iġġustifikat biss f'ċirkustanzi eċċezzjonali. Il-Qorti tal-Ġustizzja ddeċidiet li, fin-nuqqas ta' xi sospensjoni tal-proċedura quddiem il-Qorti tal-Prim'Istanza, b'mod partikolari abbażi tal-Artikoli 77 u 78 tar-Regoli tal-Proċedura tagħha, wiehed għandu jikkonkludi li tali ċirkustanzi ma kinux sodisfatti³⁵.

33 — Sentenza Baustahl-gewebe vs Il-Kummissjoni, iċċitata iktar 'il fuq (punt 42).

34 — *Ibidem* (punt 45).

35 — *Ibidem* (punti 45 u 46).

299. Nixtieq nosserva li, f'din il-kawża, għaddew 45 xahar mit-tmien tal-proċedura bil-miktub u d-deċiżjoni li tinfetah il-proċedura orali u li, matul dan il-perjodu ma ttiehdet l-ebda miżura partikolari ta' organizzazzjoni u lanqas ebda miżura ta' investigazzjoni.

300. Għaldaqstant, fid-dawl ta' dawn l-elementi kollha, fl-opinjoni tiegħi, għalkemm l-interessi inkwistjoni fil-kawża ma kinux ipogġu inkwistjoni s-sopravivenza tal-attività ekonomika ta' DSD, il-kumplessità tal-kawża kif ukoll il-komportament tal-appellanti ma jiġġustifikawx terminu ta' proċedura quddiem il-Qorti tal-Prim'Istanza ta' hames snin u disa' xhur. Għaldaqstant, fil-fehma tiegħi dan it-terminu għandu jitqies li ma kienx raġonevoli.

3. Fuq il-konsegwenzi tan-nuqqas tal-osservanza ta' terminu raġonevoli tal-proċedura quddiem il-Qorti tal-Prim'Istanza

301. L-appellanti tallega li n-nuqqas ta' osservanza ta' terminu raġonevoli tal-proċedura quddiem il-Qorti tal-Prim'Istanza tippreġudika l-interessi tagħha, fis-sens tat-tieni sentenza tal-ewwel paragrafu tal-Artikolu 58 tal-Istatut tal-Qorti tal-Ġustizzja. Hija ssostni li tali irregolarità tiġġustifika l-annullament tas-sentenza appellata, irrispettivament mill-konsegwenzi li seta' kellha fuq l-eżitu tal-kawża, skont l-ewwel sentenza tal-ewwel paragrafu tal-Artikolu 61 tal-Istatut tal-Qorti tal-Ġustizzja.

302. Fl-opinjoni tiegħi t-tmien aggravju għandu jiġi miċhud bhala bla effett.

303. Għalkemm huwa minnu, fil-fehma tiegħi, li d-dewmien tal-proċedura quddiem il-Qorti tal-Prim'Istanza ma jikkorrispondix mad-definizzjoni ta' żmien raġonevoli, jidhrilna li din il-konstatazzjoni fir-realtà ma tistax tiġi ssanzjonata permezz ta' annullament.

304. F'dan ir-rigward, is-sentenza Baustahl-gewebe vs Il-Kummissjoni, iċċitata iktar 'il fuq, kienet ipprovdiet biss għal kumpens finanzjarju sabiex jagħmel tajjeb għad-dannu kkawżat mill-ksur tat-terminu raġonevoli tal-proċedura.

305. F'din il-kawża, l-annullament tas-sentenza appellata jkun ifisser li DSD tiġi awtorizzata terġa' tadotta l-aġir illegali li ġie kkundannat mid-deċiżjoni kkontestata għal raġunijiet li għadna kif iddeskrivejna bhala fondati.

306. Il-miżura li għandha tittiehed kontra l-ksur tat-terminu raġonevoli tal-proċedura fl-ebda każ ma tista', effettivament, twassal biex impriza tithalla tissokta jew terġa' tadotta aġir li jkun instab li jmur kontra r-regoli Komunitarji.

307. Għaldaqstant, il-ksur tat-terminu raġonevoli tal-proċedura jista' jagħti biss lok, jekk ikun il-każ, għal talba għad-danni għall-preġudizzju kkawżat.

308. Fir-rigward tan-natura ta' dan il-preġudizzju, din il-kawża ma tinvolvi sitwazzjoni paragonabbli għal dik ta' impriza li, minhabba d-dewmien eċċessiv tal-proċedura, tkun garrbet telf ekonomiku. Għaldaqstant, fil-fehma tiegħi, ma jeżistix preġudizzju ekonomiku.

309. Il-preġudizzju mgarrab mill-appellanti f'din il-kawża jikkonsisti fil-ksur ta' prinċipju ġenerali tad-dritt Komunitarju, jiġifieri d-dritt għal smiġħ xieraq, li wieħed mill-elementi tiegħu huwa l-osservanza ta' terminu raġonevoli tal-proċedura³⁶.

310. F'dan ir-rigward nixtieq infakkar li l-Artikolu 6(2) KE jindika li "[l]-Unjoni għandha tirrispetta l-prinċipji fundamentali, kif garantiti mill-[KEDB]".

311. Barra minn hekk, skont ġurisprudenza kostanti tal-Qorti tal-Ġustizzja, id-drittijiet fundamentali jikkostitwixxu parti integrali

mill-prinċipji ġenerali tad-dritt li l-rispett tiegħu hija għandha tiżgura, abbażi tat-tradizzjonijiet kostituzzjonali komuni tal-Istati Membri kif ukoll tal-indikazzjonijiet mogħtija mill-istrumenti internazzjonali dwar il-protezzjoni tad-drittijiet tal-bniedem li għalihom l-Istati Membri jkunu kkooperaw jew aderixxew³⁷.

312. F'dan il-kuntest, il-KEDB tassumi importanza partikolari³⁸.

313. Dan id-dritt li kull persuna għandha li l-kawża tagħha tinstema' f'terminu raġonevoli huwa, fil-fehma tiegħi, ta' tali importanza li s-sempliċi fatt li persuna fiżika ġew ġuridika tiġi mcaħħda minn dan id-dritt jikkostitwixxi fih innifsu preġudizzju awtonomu.

314. Fir-rigward tal-forom possibbli ta' rimedju, il-metodi adottati mill-Qorti Ewropea tad-Drittijiet tal-Bniedem jistgħu, fil-fehma tiegħi, jiġu trasposti għal din il-kawża. B'hekk, jidher li r-rikonossiment tal-ksur tal-prinċipju inkwistjoni jikkostitwixxi "rimedju ġust" li fih innifsu huwa adatt biex jirrimedja, fin-nuqqas ta' preġudizzju materjali, il-preġudizzju mgarrab mill-appellanti. Fil-fatt, il-Qorti Ewropea tad-Drittijiet

36 — Ara l-punt 268 ta' dawn il-konklużjonijiet.

37 — Ara, b'mod partikolari, is-sentenza tat-12 ta' Ġunju 2003, Schmidberger (C-112/00, Gabra p. I-5659, punt 71).

38 — *Idem*.

tal-Bniedem diġà rrikonoxxiet li “il-konstatazzjoni [li Stat kiser l-Artikolu 6(1) tal-KEDB] fiha nfisha tipprowdi [...] rimedju ġust u suffiċjenti fiċ-ċirkustanzi tal-kawża”³⁹.

315. Madankollu, jekk DSD thoss li s-sempliċi rikonoxximent tal-ksur tal-prinċipju ta’ terminu raġonevoli tal-proċedura mhuwiex rimedju ġust, hija tista’, fil-fehma tiegħi, tiftaħ kawża għad-danni quddiem il-qorti Komunitarja skont il-forom tad-dritt komuni. Fil-fatt, skont it-tieni paragrafu tal-Artikolu 288 KE, “[f]il-każ ta’ responsabilità mhux kontrattwali, il-Komunità għandha, skont il-prinċipji ġenerali komuni għal sistemi legali tal-Istati Membri, tagħmel tajjeb għal kull dannu kkaġunat mill-istitutzzjonijiet tagħha jew mill-impjegati tagħha fit-tweqqif ta’ dmirijiet-hom”.

316. Liema hija, għaldaqstant, il-qorti li għandha ġurisdizzjoni biex tiehu konjizzjoni ta’ tali azzjoni?

317. It-testi Komunitarji ma jipprovdwx dispożizzjonijiet speċifiċi għall-azzjonijiet għar-rizarċiment ta’ dannu kkażat mill-funzjonament tal-gustizzja Komunitarja.

39 — Ara s-sentenza tal-Qorti Ewropea tad-Drittijiet tal-Bniedem Hauschildt vs Id-Danimarka tal-24 ta’ Mejju 1989, serje A nru. 154, § 58.

318. Fil-kawża li tat lok għas-sentenza Baus-tahlgewebe vs Il-Kummissjoni, iċċitata iktar ’il fuq, l-Avukat Ġenerali Léger kien indika li, fil-fehma tiegħu, il-Qorti tal-Gustizzja jifdlilha l-ġurisdizzjoni biex tiehu konjizzjoni ta’ tali kawzi, meta dawn ikunu jirrigwardaw atti ġudizzjarji adottati mill-Qorti tal-Prim’Istanza stess.

319. Is-soluzzjoni proposta b’hekk kienet din. Peress li kien inkonċepibbli li awtorità ġudizzjarja tingħata r-responsabbiltà li tiddeċiedi dwar in-natura difettuża jew illegali tal-azzjonijiet tagħha stess, il-ġurisdizzjoni tal-Qorti tal-Prim’Istanza kellha tiġi analizzata fis-sens li ma tinkludix l-azzjonijiet għad-danni mressqa kontra l-atti ġudizzjarji li tkun adottat hija stess. Il-Qorti tal-Ġustizzja, skont l-Avukat Ġenerali Léger, b’hekk kellha l-ġurisdizzjoni biex tiehu konjizzjoni ta’ tali kawzi.

320. Fiż-żmien tas-sentenza Baustahlgewebe vs Il-Kummissjoni, iċċitata iktar ’il fuq, is-soluzzjoni proposta ma kienet suġġetta għal ebda impediment legali li jwassal għan-nullità, peress li l-ġurisdizzjoni tal-Qorti tal-Prim’Istanza, li ma kinitx imniżżla fit-Trattat KE, kienet stabbilita permezz ta’ deċizzjoni tal-Kunsill tal-Unjoni Ewropea skont proċedura adatta⁴⁰.

40 — Il-ġurisdizzjoni tal-Qorti tal-Prim’Istanza ġiet stabbilita mill-Kunsill, fuq talba tal-Qorti tal-Ġustizzja u wara konsultazzjoni mal-Parlament Ewropew u l-Kummissjoni. Id-deċizzjoni 88/591/KEFA, KEE, Euratom tal-Kunsill, tal-24 ta’ Ottubru 1988, li tistabbilixxi l-Qorti ta’ Prim Istanza tal-Komunitajiet Ewropej (GU Edizzjoni Speċjali bil-Malti, Kapitolu 1, Vol. 1, p. 181), kif emendata mid-Deċizzjoni 93/350/KEFA, KEE, Euratom tal-Kunsill, tat-8 ta’ Ġunju 1993 (GU Edizzjoni Speċjali bil-Malti, Kapitolu 1, Vol. 1, p. 244), li tistabbilixxi fl-Artikolu 3(1)(ċ) tagħha li l-Qorti tal-Prim’Istanza għandha ġurisdizzjoni fl-ewwel istanza biex tiehu konjizzjoni ta’ rikorsi dwar ir-responsabbiltà mhux kuntrattwali tal-Komunità dovuta minhabba danni kkażati mill-istitutzzjonijiet tagħha.

321. Madankollu, bid-dhul fis-seħh tat-Trattat ta' Nice, il-Qorti tal-Prim'Istanza issa għandha, b'deċiżjoni tad-dritt primarju, ġurisdizzjoni esklużiva biex tieħu konjizzjoni tal-kawżi dwar kumpens tad-danni kkawżati mill-istituzzjonijiet jew mill-uffiċjali tal-Komunità fit-twettiq tal-funzjonijiet tagħhom.

322. B'hekk, fl-istat attwali tad-dritt Komunitarju primarju, mhux ienjar ċar fuq liema bażi ġuridika l-Qorti tal-Ġustizzja tista' tieħu konjizzjoni ta' dan it-tip ta' rikors, hlief jekk tohloq soluzzjoni ġuridika ġdida.

323. Għaldaqstant, fl-opinjoni tiegħi l-Qorti tal-Prim'Istanza jibqgħalu l-ġurisdizzjoni biex tieħu konjizzjoni ta' rikors għad-danni kkawżati min-nuqqas ta' rispett tat-terminu ta' proċedura quddiem il-qorti Komunitarja.

324. Fil-fehma tiegħi, din is-soluzzjoni tisso-disfa, barra minn hekk, il-prinċipju tar-rekwizit ta' qorti imparzjali. Effettivament, jidhri li l-kunċett ta' imparzjalità tal-Qorti Ewropea tad-Drittijiet tal-Bniedem huwa kompatibbli mas-soluzzjoni li qed nipproponi.

325. Fil-fatt, hija tiddistingwi bejn żewġ aspetti tal-kunċett ta' imparzjalità, wieħed suġġettiv u l-iehor oġġettiv⁴¹.

326. L-aspett suġġettiv jirrigwarda dak li jkun qed jaħseb internament l-imhalled f'dik iċ-ċirkustanza u b'hekk huwa relatat mal-personalità stess tal-imhalled. L-imparzjalità suġġettiva hija prezunta fin-nuqqas ta' prova kuntrarja⁴². Huwa b'hekk diffiċli biex din tiġi kkontestata.

327. Din hija r-raġuni għalfejn l-imparzjalità oġġettiva tal-qorti hija determinanti. L-aspett oġġettiv jikkonsisti fid-domanda jekk, indipendentement mill-aġir personali ta' mhalled, ċerti fatti verifikabbli jagħtux lok biex tiġi ssuspettata l-imparzjalità ta' dan tal-aħħar⁴³. Il-Qorti Ewropea tad-Drittijiet tal-Bniedem tippreċiża, f'dan ir-rigward, li anki l-apparenzi jistgħu jkunu importanti⁴⁴.

328. L-istudju tal-ġurisprudenza ta' din tal-aħħar juri li hija tanalizzza l-kriterju tal-imparzjalità oġġettiva każ b'każ. Barra minn dan, fis-sentenza tagħha *Morel vs Franza*, iċċitata iktar 'il fuq, hija ppreċiżat li r-risposta għad-domanda jekk qorti hijiex oġġettivament imparzjali tvarja skont iċ-ċirkustanzi tal-kawża⁴⁵.

41 — Ara s-sentenza tal-Qorti Ewropea tad-Drittijiet tal-Bniedem *Piersack vs Il-Belġju tal-1* ta' Ottubru 1982, serje A, nru. 53, § 30.

42 — Ara s-sentenza tal-Qorti Ewropea tad-Drittijiet tal-Bniedem *Hauschildt vs Danimarka*, iċċitata iktar 'il fuq (§ 47).

43 — *Ibidem* (§ 48). Ara wkoll is-sentenza tal-Qorti Ewropea tad-Drittijiet tal-Bniedem, *Morel vs Franza* tat-18 ta' Ottubru 2000, § 42.

44 — *Idem*.

45 — § 45.

329. Madankollu, fil-kawzi kollha sottomessi lilha, insibu element komuni, jiġifieri li l-element determinanti jinsab fil-fatt jekk it-thassib tal-persuna kkonċernata jistax jitqies li huwa oġġettivament iġġustifikat⁴⁶.

330. Fid-dawl ta' dan il-kriterju, il-Qorti Ewropea tad-Drittijiet tal-Bniedem f'ċerti każijiet irrikonoxxiet li l-akkumulazzjoni ta' funzjonijiet ġudizzjarji, kif ukoll l-akkumulazzjoni ta' funzjonijiet ġudizzjarji u mhux ġudizzjarji, ma jmorrux kontra l-prinċipju tal-imparzjalità oġġettiva u f'każijiet oħra kkundannat tali akkumulazzjonijiet.

331. B'hekk, pereżempju, fil-kawża Gubler vs Franza⁴⁷, l-imparzjalità tas-sezzjoni dixxiplinari tal-Kunsill Nazzjonali tal-Ordni tat-Tobba ġiet ikkontestata minn Gubler. Dan il-korp kien ressaq ilment kontra tiegħu u kien iddeċieda dwar dan l-istess ilment. Gubler allega li dan il-korp kien, fl-istess hin, kemm l-imħallef kif ukoll parti fil-kawża.

332. Il-Qorti Ewropea tad-Drittijiet tal-Bniedem kienet tal-fehma li, peress li l-membri tas-sezzjoni dixxiplinari, li kienu jaġhmlu parti mill-kulleġġ ġudikanti li ddeċieda dwar l-ilment imressaq kontra Gubler, ma kinux involuti fid-deċiżjoni tal-Kunsill

Nazzjonali biex jitressaq tali lment, id-dubji tal-ilmentatur dwar l-indipendenza u l-imparzjalità tal-membri tas-sezzjoni dixxiplinari ma setgħux ikunu oġġettivament iġġustifikati⁴⁸.

333. Fil-kawża Procola vs Il-Lussemburgu⁴⁹, ir-rikorrenti kkontestat l-imparzjalità tal-kumitat tal-kontenzjuż tal-Conseil d'État tal-Lussemburgu fil-kuntest ta' rikors kontra regolament tal-Gran Dukat. Erba' mill-ħames membri tal-kumitat inizzjalment kienu taw parir dwar l-abbozz ta' dan ir-regolament fil-kuntest tal-kariga tagħhom bħala konsulent.

334. Il-Qorti Ewropea tad-Drittijiet tal-Bniedem kienet tal-fehma li kien hemm konfużjoni, min-naħa tal-erba' konsajllers d'État, bejn il-funzjonijiet konsultattivi u dawk ġudizzjarji. Hija ddeċidiet li s-sempliċi fatt li ċerti persuni jeżerċitaw suċċessivament, fir-rigward tal-istess deċiżjonijiet, iż-żewġ tipi ta' funzjonijiet huwa ta' tali natura li jpoġġi f'dubju l-imparzjalità strutturali ta' dik l-istitutuzzjoni u b'hekk jiġġustifika d-dubji tar-rikorrenti⁵⁰.

46 — Ara s-sentenza tal-Qorti Ewropea tad-Drittijiet tal-Bniedem Hauschildt vs Id-Danimarka, iċċitata iktar 'il fuq (§ 48) u Hirschhorn vs Ir-Rumanija tas-26 ta' Ottubru 2007, § 73.

47 — Ara s-sentenza tal-Qorti Ewropea tad-Drittijiet tal-Bniedem, Gubler vs Franza tas-27 ta' Lulju 2006.

48 — *Idem* (§ 28 u 30). Għal eżempji ta' aċċettazzjoni mill-Qorti Ewropea tad-Drittijiet tal-Bniedem tal-akkumulazzjoni ta' funzjonijiet ġudizzjarji, ara s-sentenza tal-Qorti Ewropea tad-Drittijiet tal-Bniedem, Nortier vs L-Olanda tal-24 ta' Awwissu 1993, serje A nru. 267, u Depiets vs Franza tal-10 ta' Frar 2004.

49 — Ara s-sentenza tal-Qorti Ewropea tad-Drittijiet tal-Bniedem Procola vs Il-Lussemburgu tat-28 ta' Settembru 1995, serje A nru. 326.

50 — *Idem* (§ 45). Għal eżempji ta' kundanna tal-akkumulazzjoni ta' funzjonijiet ġudizzjarji, ara s-sentenza tal-Qorti Ewropea tad-Drittijiet tal-Bniedem, Findlay vs Ir-Renju Unit tal-25 ta' Frar 1997, *Gabra ta' sentenzi u deċiżjonijiet* 1997-I, u Tierce et vs Saint-Marin tal-25 ta' Lulju 2000.

335. Il-Qorti Ewropea tad-Drittijiet tal-Bniedem, barra minn hekk, ippreċiżat li l-Artikolu 6(1) tal-KEDB jimplika li kull qorti nazzjonali għandha l-obbligu li tivverifika li, fil-mod kif tkun komposta, tkun tikkostitwixxi qorti imparzjali⁵¹.

336. Din il-ġurisprudenza għandha tkun ikkombinata mal-effettività ta' prinċipji oħrajn li huma ugwalmart fundamentali, jiġifieri d-dritt ta' aċċess għal qorti u r-rekwizit tad-doppju eżami.

337. Peress li l-qrati Komunitarji li għandhom ġurisdizzjoni sabiex jieħdu konjizzjoni ta' rikors għar-rizarciment tad-danni kkawżati mill-funzjonament tal-ġustizzja Komunitarja huma biss tnejn, jiġifieri waħda fl-istadju ta' prim'istanza u l-oħra fl-istadju ta' appell, jidhri li huwa raġonevoli li tiġi aċċettata l-ġurisdizzjoni tagħhom, bil-kundizzjoni espressa li l-kulleġġ ġudikanti li jisma' r-rikors għad-danni jkun kompost b'mod differenti minn dak li jkun adotta l-att li jkun ta lok għad-dannu allegat.

338. Ċertament, is-sentenza mogħtija mill-Qorti Ewropea tad-Drittijiet tal-Bniedem fil-kawża Mihalkov vs Il-Bulgarija⁵² tista' tagħti lok għal dubju dwar il-possibbiltà għall-Qorti

tal-Prim'Istanza li tiehu konjizzjoni ta' rikors għar-rizarciment ta' dannu kkawżat minn qorti Komunitarja. Effettivament, din il-Qorti kienet iddeċidiet, f'dik il-kawża, li għalkemm ma kien hemm ebda raġuni biex tiġi ddubitata l-imparzjalità personali tal-imħallfin tal-qorti tal-belt ta' Sofia, il-konnessjoni professjonali tagħhom ma' waħda mill-partijiet fil-kawża (inkwantu l-kawża kienet tirrigwarda r-responsabbiltà tal-qorti tal-belt ta' Sofia) setgħet fiha nfisha tohloq dubji legittimi f'moħħ ir-rikorrent dwar l-imparzjalità oġġettiva tal-imħallfin u l-indipendenza tagħhom fil-konfront tal-parti l-oħra fil-kawża⁵³. Barra minn hekk, id-dubji tar-rikorrent setgħu jkun msahha mill-fatt li, skont ir-regoli baġitarji rilevanti, il-hlas tal-kumpens li seta' jingħata lilu f'każ li jirbaħ il-kawża kien ikollu jittiehed mill-baġit tal-qorti tal-belt ta' Sofia⁵⁴.

339. Madankollu, nixtieq nenfasizza li dik id-deċiżjoni ma tistax tiġi trasposta għal din il-kawża. Peress li l-Istati għandhom diversi qrati u għaldaqstant ir-rikors seta' faċilment jiġi attribwit lil qrati li huma estraneji mill-kawża u konsegwentement immuni minn kull dubju dwar l-imparzjalità tagħhom. Dan mhuwiex il-każ fil-livell Komunitarju, kif għadna kif rajna.

340. Jekk wiehed isegwi r-raġunament tal-Qorti Ewropea tad-Drittijiet tal-Bniedem f'dik il-kawża, la l-Qorti tal-Prim'Istanza u

51 — Ara s-sentenza tal-Qorti Ewropea tad-Drittijiet tal-Bniedem, Remli vs Franza tat-23 ta' April 1996, *Gabra ta' sentenzi u deċiżjonijiet* 1996-II, p. 574, § 48.

52 — Ara s-sentenza tal-Qorti Ewropea tad-Drittijiet tal-Bniedem Mihalkov vs Il-Bulgarija tal-10 ta' Lulju 2008.

53 — *Idem* (§ 47).

54 — *Ibidem* (§ 48).

lanqas il-Qorti tal-Ġustizzja, meta l-aġir ta' din tal-aħħar ikun inkwistjoni, ma jkunu jistgħu jiddeċiedu dwar rikors għar-rizarċiment ta' dannu kkawżat minn qorti Komunitarja. Dan b'hekk ikun jikkostitwixxi każda tal-ġustizzja.

Prim'Istanza għandha l-ġurisprudenza sabiex tiegħu konjizzjoni ta' dan it-tip ta' rikors.

341. Dawn l-elementi kollha jimmilitaw, fil-fehma tiegħi, favur li jiġi deċiż li l-Qorti tal-

342. Għal dawn ir-raġunijiet, u taħt il-kundizzjonijiet imsemmija hawn fuq, fl-opinjoni tiegħi tista' tiġi applikata biss il-proċedura tad-dritt komuni.

VII — Konklużjoni

343. Fid-dawl tal-kunsiderazzjonijiet preċedenti, nipproponi lill-Qorti tal-Ġustizzja li:

- 1) tiċċad l-appell fit-totalità tiegħu, u
- 2) tikkundanna lil Der Grüne Punkt — Duales System Deutschland GmbH għall-ispejjeż, skont l-Artikolu 69(2) tar-Regoli tal-Proċedura tal-Qorti tal-Ġustizzja tal-Komunitajiet Ewropej.